

କବିତା
ପଦ୍ମନାଭ

உலகளாவிய பொதுக் கள உரிமம் (CC0 1.0)

இது சட்ட ஏற்புடைய உரிமத்தின் சுருக்கம் மட்டுமே. முழு உரையை <https://creativecommons.org/publicdomain/zero/1.0/legalcode> என்ற முகவரியில் காணலாம்.

பதிப்புரிமை அற்றது

இந்த ஆக்கத்துடன் தொடர்புடையவர்கள், உலகளாவிய பொதுப் பயன்பாட்டுக்கு என பதிப்புரிமைச் சட்டத்துக்கு உட்பட்டு, தங்கள் அனைத்துப் பதிப்புரிமைகளையும் விடுவித்துள்ளனர்.

நீங்கள் இவ்வாக்கத்தைப் படியெடுக்கலாம்; மேம்படுத்தலாம்; பகிரலாம்; வேறு கலை வடிவமாக மாற்றலாம்; வணிகப் பயன்களும் அடையலாம். இவற்றுக்கு நீங்கள் ஒப்புதல் ஏதும் கோரத் தேவையில்லை.

இது, உலகத் தமிழ் விக்கியூடகச் சமூகமும் (<https://ta.wikisource.org>), தமிழ் இணையக் கல்விக் கழகமும் (<http://tamilvu.org>) இணைந்த கூட்டுமுயற்சியில், பதிவேற்றிய நூல்களில் ஒன்று. இக்கூட்டுமுயற்சியைப் பற்றி, <https://ta.wikisource.org/s/4kx> என்ற முகவரியில் விரிவாகக் காணலாம்.



Universal (CC0 1.0) Public Domain Dedication

This is a human-readable summary of the legal code found at
<https://creativecommons.org/publicdomain/zero/1.0/legalcode>

No Copyright

The person who associated a work with this deed has **dedicated** the work to the public domain by waiving all of his or her rights to the work worldwide under copyright law, including all related and neighboring rights, to the extent allowed by law.

You can copy, modify, distribute and perform the work, even for commercial purposes, all without asking permission.

This book is uploaded as part of the collaboration between Global Tamil Wikimedia Community (<https://ta.wikisource.org>) and Tamil Virtual Academy (<http://tamilvu.org>). More details about this collaboration can be found at <https://ta.wikisource.org/s/4kx>.

கடவுள் பாட்டு

பாவலர்
தூமரையான்



தமிழாலயம்

137, ஜானி ஜான் கான் தெரு
சென்னை-600014

Kadavul Paattu
By
Pavalar Thamarayan

© N. Nagammai

May, 1977

May, 1987

Price Rs. 5-00

Published by
Thamizhalayam
137, Jain Jan Khan Road,
Madras 600014
Phone : 82731

All Books Published by Thamizhalayam are
Available at

M/s Paari Nilayam 187, Prakasam Road, Madras-600108
M/s Ainthinai Pathippagam, 184, Barathi Salai,
Madras-600 005.

M/s Saiva Siddhanta Noorpathippu Kazhagam,
154, T.T.K. Road, Madras-600 018.

M/s Anand Publications, 15, Theetharappan Street,
Madras-600 005.

Printed at Novel Art Printers, Madras-600 014
Phone: 82731

பதிப்புரை

புதிதாகப் பிறந்த குழந்தை, தொட்டிலிலே கிடந்து வீட்டு முகட்டைப் பார்த்தபடி சிரிக்கிறது. அது சிரிக்கும் போது தோட்டத்துப் பச்சை இலைகளுக்கு நடுவே பூத்துக் குலுங்கும் மலர்போல ஒரு ஒளி வீசுகிறது. அந்தக் குழந்தையாரைப் பார்த்துச் சிரிக்கிறது என்று கேட்டால், அதன் அன்னை என்ன பதில் சொல்லுகிறாள்.

அது

கடவுளோடு

பேசிச்

சிரிக்கிறது

என்று கூறுகிறாள்.

இது உண்மையோ, தாயின் அன்பு மனத்தில் பிறந்த அழகிய கற்பனையோ தெரியாது. ஆனால், அந்தச் சிரிப்பிலே ஓர் ஒளி—தெய்வீக ஒளி—பார்ப்பவர் நெஞ்சைப் பறித்திழுக்கும் அன்பு ஒளி இருக்கிறது என்பதுமட்டும் உண்மையான உண்மையே தான்.



உலகில் மனிதனுக்குப் புரியாததெல்லாம் கடவுள் செயலாகக் கருதப்படுகிறது. இதற்குக் காரணம், மனிதன் எவ்வளவுதான் அறிவு மேம்பட்டவனாக வளர்ந்தாலும் அந்த அறிவு மேம்பாட்டைக் கடந்த அறியாமை இருக்கத்தான்

செய்கிறது. அந்த அறியாமையை விளக்கக் கூடிய ஓர் ஆற்றல் பெற்ற தலைவனாகக் கருதப்படுபவர் எல்லாம் வல்லவராக விளங்குகின்ற கடவுளே யாவார்.

‘அறிதோற்றியாமை கண்டற்றே’ என்பது தெய்வமறை. நாம் ஒன்றைப் புதிதாக அறிந்து கொள்ளும் போதெல்லாம், இதுவரை நாம் அதை அறியாமல் இருந்த தன்மையை உணர்கிறோம். அது மட்டுமன்று இன்னும் நாம் அறியாதவை எத்தனையோ உள் என்பதையும் அறிகிறோம். எல்லாம் அறிந்து விட்டோம் என்று நினைப்பவர்கள் அற்பர்கள். அவர்கள் அறிந்தது கைப்பிடியளவுதான். அவர்கள் அறியாமையோ உலகளவு ஆகும்.

உலகளவு அறியாமை விளங்குகின்ற போது, மனிதன் அறிந்தது சிறு பகுதிதான் என்று உணர்கின்ற போது, மனிதன் தன் ஆற்றலெல்லாம் கூட்டி, இனி முடியாதது என்று கை விட்டுவிடக் கூடிய ஒரு நிலைவரும்போது வந்து கிடைக்கும் உதவி அல்லது அருள் யாருடையதாயிருக்கும். நிச்சயமாக இறைவனுடைய தண்ணளிதான் அது.

இதையுணர்ந்து தான் பெரியவர்கள், அவன் எல்லாம் வல்லவன்—அளவற்ற அருளாளன்—நிகரற்ற பொருளாளன் என்றெல்லாம் இறைவனைக் குறிப்பிட்டு மகிழுகிறார்கள்.

இறைவனை யாரும் கண்ணாரப் பார்த்ததில்லை; இறைவனை இதுவரை யாரும் நேருக்கு நேராகச் சந்தித்தது இல்லை. ஆனால், கதைகளிலே இறைவனை நேருக்கு நேராகச் சந்தித்ததாகவும், பேசியதாகவும், அடியார்களுக்கு அவன் கூடவே வந்து உதவியதாகவும் நாம் படிக்கிறோம். இவை யாவும் கற்பனையே. ஆனால் இறைவன் காட்சி யளித்ததும், பேசியதும், நாடக மாடியதும் கற்பனையாக இருக்க முடியுமே தவிர இறைவனே கற்பனையாக இருக்க முடியாது. இறைவனே கற்பனையாக இருந்தால், இந்த அண்ட கோளங்கள் அனைத்தையும், சிறிதும் பிச்காத கணக்

கோடு, இயக்கி நடத்துகின்ற ஆற்றல் வாய்ந்த ஒரு பெருந்தலைவனை நாம் மறுப்பதாகும்.

ஒரு மலையின் உச்சியிலிருந்து உருட்டி விடும் கல், இன்ன இடத்தில்தான் போய்விழும் என்பதை நாம் கணிக்க முடியாதவர்களாயிருக்கிறோம். ஆனால். கோளங்கள் ஒன்றையொன்று இழுப்புச் சக்தியால் ஈர்த்துக்கொண்டிருப்பதையும், ஒன்றையொன்று கணக்காகச் சுற்றி வருவதையும், அவற்றின் சுழற்சிகளால். பருவங்கள் மாறுபடுவதையும், ஆண்டுதோறும் பருவங்கள் தவறாது அவ்வக்காலத்தில் வருவதையும், இப்படிப் பல நிகழ்ச்சிகளையும் பார்க்கின்றபோது ஆற்றல் வாய்ந்த இறைவனின் மிகப் பெரிய நிலையை நாராதெளிவாக உணர முடிகிறது.

கோளப் பரப்பில் எங்கோ ஒரு முலையிலே ஒரு சின்னதி சிறிய உயிராக இயங்கிக் கொண்டிருக்கும், நம்முடைய தனிப்பட்ட வேண்டுகோள்களைச் செவிமடுத்து அவரவருக்குரிய அருளிச் செயல்களை எவ்வெவ்வாறோ நிறைவேற்றிக் கொடுத்து மிகச் சிறிய செயலும் தன் பெருஞ் செயலீடுபாட்டால் பிழையுறாது நடத்திக் கொடுத்து வரும் ஆண்டவனுடைய நுண்ணிய நிலையையும் நாம் பன்முறையும் உணர முடிகிறது.

இறைவனை வேண்டித் தொழுத்தாலேயே பல நற்செயல்கள் மிக எளிதாகவும் விரைவாகவும் நிறைவாகவும் தங்கள் வாழ்க்கையில் நடந்ததைப் பலர் அனுபவத்தில் அறிந்து உணர்ந்து ஆனந்த வயமாகியிருக்கிறார்கள். இப்படிப்பட்ட அருளாளனாகிய யேரிறைவனைப் பாடிப்பாடித் தொழுவது—தொழுது வேண்டுவதே-ஒரு பேறாகும். இப்பேற்றினை மானிடப்பிறப்பாளர்கள் அடைந்து மகிழவேண்டும் என்பதற்காக, பல சான்றோர்கள் போற்றிப் பாடல்களை இயற்றி வைத்திருக்கிறார்கள். இறைவனைப் பாடுவதன் மூலம் உளத்தூய்மை பெற்றவர்கள் தங்கள் ஒள்ளாக் கோயில்களை

இறைவன் வந்து தங்குவதற்காகத் நிலைப்படுத்தி வைத்தவர்களாகிறார்கள்.

போற்றிப் போற்றி இறைவனை எத்தனையோ பேர் பாடிவிட்டார்கள். பாடப்பாடப் புதுப்பொருள் தோன்றிக் கொண்டேயிருக்கிறது. எத்தனை பேர் பாடினாலும், ஒவ்வொன்றும் சுவை புதிதாய், பொருள் புதிதாய், முறை புதி தாய் இருப்பதையே காணுகிறோம். அப்படி வந்த வரிசையிலேதான் இந்த “கடவுள் பாட்டு” என்ற பாமாலை விளங்குகின்றது. இப்பாடல்கள், நேரில் இறைவனோடு பேசும் பாங்கில் கற்பனையாக ஏழுதப்பெற்றிருந்தாலும், இவை கற்பனை கடந்த ஓர் உண்மையான உணர்வின் வயப்பட்டு நின்ற உள்ளத்தின் பொழிவாகும்.

மனித அறிவுத்திறன் ஒன்றையே மதித்து, இறையுணர்வை மறுத்து நிற்பாரின் மயக்கினை யறுக்கவல்ல இப்பாடல்கள் படிப்பவர் உள்ளத்தைத் திருத்தும் பாங்கினவாம்.

மாணிக்கவாசகர் வள்ளலார் போன்ற அருட்பெருஞ்செல் வர்களின் அருளிச் செயல்களை யொத்த திருப்பாக்கள் இவை. இவற்றை நாள் தோறும் படிப்பவர் உள்ளத்திலே இறையுணர்வு பொங்கித் திருவருள் தங்கி நிற்கும்.

பாவலர் தாமரையான் இயற்றிய இத்தேனோழுகு பாடல்களைத் தமிழ் மக்கள் திரு முன் படைக்கின்றோம்! எல்லாம் வல்ல இறைவன் திருவருளால், தமிழ் மக்கள் சாதி சமய வேறுபாடுகள் ஒழிந்து, இறைவன் திருமுன் இவ்வுலக மக்கள் அனைவருமே ஒருநிகராக வாழ வேண்டுமென்னும் பொதுநிலை யெய்தி தத்தம் வாழ்வில் சிறப்புறுக என வாழ்த்துகிறோம்!

—தமிழாலயம்

கடவுள் பாட்டு

உள்ளி நின்னை வணங்கிடுவார்
 உள்ள மெல்லாம் நிறைந்தவனே
 கள்ள மின்றி உன்பெருமை
 கதைப்பார் பங்கில் இருப்பவனே!
 வெள்ளக் கருணைத் திறங்கேட்டு
 வியப்பார்; வியந்து கூவிடுவார்
 அள்ளி மலர்தூய் அடிபணிவார்
 அகத்தில் உறையும் பெருமானே!

1

விண்ணும் மண்ணும் நிறைந்தண்ட
 வெளியும் கடந்து நின்றவனே
 எண்ணில் அடங்காப் பேராற்றல்
 இயைந்த மூலப் பெருமானே
 கண்ணில் காணும் சுடர்க் கெல்லாம்
 கணிந்து நல்கும் ஒளியடைய
 வண்ணப் பிழம்பே பேரொளியே
 வணக்கம் உன்றன் பொன்னடிக்கே,

2

அறமே வடிவாய் உள்ளவனே
 அழுக்கு மலங்கள் அற்றவனே
 திறமே மிக்க மேலவனே
 தெளிந்த நீரைப் போன்றவனே

அறிவே மிக்க முன்னோரால்
 ஜயன் என்னப் பெற்றவனே
 பொறிகட் கெட்டா நுண்ணியனே
 போற்றி உன்பொற் றிருவடியே!

3

என்றன் நெஞ்சத் தாமரையில்
 இனிதுன் அடிவைத் தெழுந்தருள்வாய்
 ஒன்றுந் துன்பம் வாராதே
 உவந்து காக்கும் எம்பெருமான்!
 நன்றுன் அடியைப் பிடித்தோர்க்கு
 நன்மை யன்றித் தீதுண்டோ?
 என்றும் உன்னைத் தொழுதிடுவேன்
 இன்ப வாழ்வு பெருகிடவே!

4

பாலில் வெண்ணைய் உள்ளதுபோல்
 பாரெங் கும்நீ பரந்துள்ளாய்!
 பாலில் வெண்ணைய் கடைவதுபோல்
 பக்தி யாலே உணையடைவேன்!
 பாலில் வெண்ணைய் கடைந்தெடுக்கும்
 பக்கு வத்தை யறியாதார்
 பாலில் வெண்ணைய் இலையென்பார்
 பக்தி யில்லார் உணக்காணார்!

5

உலகம் முழுதும் உவந்தேத்தும்
 ஓப்பில் தலைவ எனைக் காப்பாய்!
 இலகும் ஒளிசேர் நற்பிழம்பே
 என்னை என்றும் நீகாப்பாய்!
 நலமே வடிவாய் உள்ளவனே
 நாளும் என்னை நீகாப்பாய்!
 மலரும் அன்பே உருவான
 மன்னா என்றும் எனைக் காப்பாய்!

6

பிறவித் துன்பம் அறுத்தருஞும்
 பெருமா என்னை நீகாப்பாய்!
 உறவு துறந்துள் அடிக்கமலம்
 உறவே வந்தேன் எனைக்காப்பாய்!
 அறிவுக் கண்ணைத் திறந்தவனே
 அன்பு நெஞ்சைக் கொடுத்தவனே!
 நெறியில் என்னைச் செலுத்துகின்ற
 நேர்மை மிக்கோய் எனைக்காப்பாய்!

7

கல்லை மண்ணைப் படைத்தாய்நீ
 கடலை மழையைப் படைத்தாய்நீ
 புல்லைப் பூண்டைப் படைத்தாய்நீ
 புழுவைப் பாம்பைப் படைத்தாய்நீ
 நில்லா தோடும் விலங்குகளை
 நிலைத்து நிற்கும் மரவகையை
 வல்லே பறக்கும் புள்ளினத்தை
 வணங்கும் என்னைப் படைத்தாயே!

8

உலகைப் படைத்தாய் நீ, உன்னை
 ஒருவ ரேனும் படைக்கவிலை!
 உலகைக் காத்து வருகின்றாய்
 உனக்கோர் காவல் வேண்டாமே!
 உலகை யழிப்பாய் நீயே தான்
 உன்னை யழிப்பார் யாருமிலை!
 உலகில் உனக்கு மேலாக
 ஒன்றும் இல்லை பெருமானே!

9

தேனும் பாலும் சர்க்கரையும்
 சேர்த்துக் கலந்த தீஞ்சவை போல்
 யானும் நீயும் உன்னருஞும்
 அடைந்த கலவிச் சுவை பெரிதாம்!

வானம் நோக்கும் மலரிடத்து
 மணத்தைப் போலே அன்பருளத்
 தானம் எங்கும் நிறைந்தவனே
 தலைவா, என்றன் பெருமானே!

10

கால மறிந்து பாலுட்டும்
 கடமை மறவாத் தாயினைப்போல்
 ஞாலத் தன்பர்க் கருள்புரியும்
 நாளை யறிந்து நலஞ்சேர்ப்பாய்!
 கோலங் காட்டா விட்டாலும்
 குருவாய் அறிவைத் தெளிவித்து
 மாலம் நீக்கி நன்னெறியில்
 மனத்தை ஈர்ப்பாய் பெருமானே!

11

அழியும் பொருள்கள் பல கொண்டே
 அழியா உலகைப் படைத்தாய் நீ
 பிழியும் தேனைப் போலினிய
 பெரிய குணத்தை யுடையவனே,
 தொழிலைத் தவறா தியற்றிடுவார்
 சுகத்தை யடையச் செய்திடுவாய்
 தொழில்செய் யாத பேர்களுக்கே
 துண்பம் என்று வகுத்தாயோ?

12

உள்ளி உள்ளித் தொழுவார்க்கே
 உருவங் கொண்டு தொன்றிடுவாய்
 எள்ளி எள்ளி நகைப்பவர்க்கோ
 இன்மை யாகிச் சென்றிடுவாய்
 அள்ளி அள்ளிப் பருகிடவே
 ஆறாய் ஓடும் அருட்புனலே
 துள்ளித் துள்ளி வந்தென் உளத்
 தூய கோயில் புகுவாயே!

13

உண்ணும் உணவை மண்ணுக்குள்
 ஒளித்து வைத்த பெருமானே
 எண்ணங் கொண்ட உடன்பருக
 எளிதில் நீரை மேல்வைத்தாய்
 கண்ணிற் காணாக் காற்றினையோ
 கனிவோ டெங்கும் பரந்திருக்கப்
 பண்ணி வைத்தாய் உங்கருணை
 பகர்தற் கெளிதோ பெருமானே!

14

அறத்தைப் பொருளை இன்பத்தை
 அழியா வீட்டைத் தந்தருளும்
 திறத்தை யுடைய திருமறையைத்
 திருவாய் மலர்ந்த பெருமானே!
 வெறுத்தல் இன்றி எனக்காக்க
 விரைந்து வந்த குருதேவா!
 ஒறுத்த போதும் என்னறிவை
 உயரச் செய்வாய் அறிவாளா!

15

காசுக் காக் உழைத்துழைத்துக்
 காலங் கழித்தேன் பெருமானே
 காசு வந்து சேரவிலை
 காலச் சுழற்சி நிற்கவிலை
 ஈசன் உன்தாள் பற்றுதலே
 இனிஎன் கட்டமை எனக்கொண்டேன்
 காசு தூசாய்ப் போயிற்றுன்
 கடைக்கண் ஒளியின் முன்னாலே!

16

ஆசை என்னும் பேயென்னை
 அலைக்க மூக்கும் போதுமணி
 ஓசை யோடு நீவருவாய்
 ஓடிப் போகும் அப்பேயே!

பூசை செய்தே உணைத்தொழுவேன்
 புதிய கருத்தென் மனத்துதிக்கும்
 தேசை யுடைய திருவடியைத்
 தினமும் பணிவேன் பெருமானே!

17

பெற்ற பிள்ளை மாட்டன்பு
 பெரிதும் உடையாள் நற்றாயே
 கற்ற பிள்ளை மாட்டன்பு
 காட்டும் நல்ல கணக்காயன்
 வற்ற ஏழை மாட்டன்பு
 வைப்பான் வள்ளல் உன்தாளைப்
 பற்ற வந்தோர் யார்க்கும்நீ
 பாகு பாடில் அன்புடையாய்.

18

செல்வம் பெற்ற மனிதரெலாம்
 செருக்கும் பகட்டும் கொண்டிடுவார்
 கல்வி வல்ல புலவரெலாம்
 கருவங் கொண்டு தருக்கிடுவார்
 வல்ல பதவி யுற்றவர்கள்
 வணக்க மின்றிச் செருக்கிடுவார்
 வெல்லும் இறையுன் அருள்பெற்றோர்
 மேலும் எளியர் ஆவாரே;

19

என்னைப் படைத்த பெருமானே
 எனக்குத் துணையாய் ஒருபெண்ணைப்
 பின்னைப் படைத்துக் கொடுத்தாய்நீ
 பெருவாழ் வடைந்தேன் அவளாலே!
 என்னில் அவளைச் சேர்த்து நீ
 இந்த உலகம் தழைத்திடவே
 பின்னும் பிள்ளைக் கனிபடைத்தாய்
 பொரியோய் உன்றன் அருளன்னே!

20

அந்தப் பிள்ளை குறுஞ்சிரிப்பில்
 அழகிய உன்றன் நகைகண்டேன்
 மந்த மற்றுக் குறும்பியற்றி
 மகனும் ஓடி விளையாட
 எந்தாய் உன்றன் திருவிளையாட
 தெனவே கண்டு மனமகிழ்ந்தேன்
 சொந்தக் குழந்தை மழலையிலுன்
 சொக்கும் தெய்வ மொழிகண்டேன்.

21

ஆகும் பொருள்கள் அத்தனையும்
 ஆக்கிப் படைப்போன் நீஜயா!
 ஆகி நின்ற பொருளெல்லாம்
 ஆண்டு காப்போன் நீ ஜயா!
 ஆகிக் காலம் ஆனதன்பின்
 அனைத்தும் அழிப்போன் நீ ஜயா!
 ஆக உன்றன் மனவிருப்பே
 அனைத்தும் எனக்கண் டேனையா!

22

அண்டச் சுழற்சி அத்தனையும்
 ஜயா உன்றன் ஆணையன்றோ!
 உண்டோர் ஒழுங்கென் றுரைத்திடவே
 உருட்டு கின்றாய் முழுதும் நீ.
 கண்ட ஒழுங்கு மீறுமெனில்
 காற்று மீறும் ஊழியிலே
 அண்டம் அனைத்தும் பொடியாகும்
 அருளின் கடலே அதுவேண்டாம்!

23

வயலில் உழைத்துக் களைத்தவர்க்கு
 வாரிக் குடிநீர் வழங்கிடுவாய்
 வெயிலில் மழையில் அலைந்தவர்க்கு
 வீடும் நிழலும் கொடுத்திடுவதய்

துயிலில் சோம்பிக் கிடப்போர்க்குச்
சோர்வ கற்றித் தென்பளிப்பாய்
அயலில் துயரப் பட்டோர்க்குன்
அடியின் நிழலை யருள்வாயே!

24

நல்ல நல்ல குணமெல்லாம்
நல்கும் ஆற்றல் உனக்குண்டு
பல்லோ ருள்ளும் எனைச்சிறக்கப்
பண்ணும் ஆற்றல் உனக்குண்டு
கல்வி செல்வம் எனைச்சேரக்
கனியும் அருளும் உனக்குண்டு
எல்லாம் தந்துன் திருவடியை
எய்தும் பேறும் தருவாயே!

25

உள்ளத் துள்ளே ஓய்வின்றி
ஊறும் அமிழ்தே, பெருங்கருணை
வெள்ளப் பொழிவே, அறிவென்னும்
விளக்கை ஏற்றும் ஓளிச்சட்டரே,
கள்ள மற்றார் அசைவெல்லாம்
காட்சிப் பொருளாய் வெளிப்பட்டுத்
தெள்ளத் தெளியார் உள்ளத்தைத்
தெளிவித் தருளும் திருவாளா!

26

ஆறு காலப் பூசையிலும்
ஐயா உன்னைத் தொழுதேத்தும்
பேறு கிடைக்கப் பெற்றிலனே
பிழையென் பிழையோ கொற்றவனே!
நூறு முறைதான் தொழுதாலும்
நோன்பு காத்துக் கிடந்தாலும்
வேறு யாரும் எனைப்போலே
வேண்டி யன்பாய்த் தொழுவாரோ?

27

பிறக்கு முன்னே இருட்குகையில்
 பேச்சும் மூச்சும் அற்றிருந்தேன்
 பிறந்த பின்னே ஒளிவெளியில்
 பேச்சும் மூச்சும் பெற்றிருந்தேன்
 பிறக்கச் செய்தாய் நீயென்றே
 பெரிதும் உள்ளம் நொந்திருந்தேன்
 பிறவித் துயரங் களைவயெனப் .
 பெரிதும் இன்பங் கொண்டேனே!

28

பாடு பட்டே அறியாதான்
 பச்சை நெல்லைப் புல்லென்பான்
 ஏடு தொட்டே அறியாதான்
 எழுத்துக் கிறுக்கல் என்றிடுவான்
 ஒடுள் விருக்கும் பருப்பேபோல்
 உயிருக் குயிராய் உள்ளுறைந்தே
 ஆடும் பொருளே உணையறியான்
 அனைத்தும் பொய்யென் றுரைத்திடுவான்.

29

இன்ப துன்ப மில்லாதாய்
 எனினும் இனியார்க் கெந்தானும்
 இன்பந் தந்து துன்பத்தை
 எளிதில் துடைக்க முன்வருவாய்!
 அன்பில் லார்க்குன் அருளில்லை
 அறிவில் லார்க்குன் ஒளியில்லை
 அன்பும் அறிவும் உடையார்க்குன்
 அருளை ஒளியைப் பெய்திடுவாய்!

30

அடியி விருந்து முடிவரையில்
 அனைத்தும் ஒருங்கு காத்தருளும்
 முடிவி லாற்றல் உடையவனே
 முழுமுத லாய பெருமானே

சுடரும் ஒளியே, இன்னதெனச்
சொல்ல வொண்ணா நுண்ணுணரவே
அடியார்க் கெளியாய்; அண்டவெவி
யாவும் ஆன பெரும்பொருளே!

31

இன்ப துன்பம் தனக்கென்றே
என்றும் யாண்டும் இல்லாதாய்
அன்பில் லாதார்க் கெஞ்ஞான்றும்
அகன்று செல்லும் வான்போன்றாய்.
அன்பில் அன்பாய்க் கலந்துன்றன்
அன்பர் நெஞ்சில் நிறைந்திருப்பாய்
உன்பொன் னடிகள் தொழிலன்றி
ஒன்றும் அறியேன் பெருமானே!

32

பொய்யைத் தொலைத்தாய் வஞ்சகத்தைப்
போக்கி விட்டாய் நெஞ்சகத்தே
மெய்யின் வடிவாய் நீவந்து
வீற்றி ருந்தாய் நான்தொழுதேன்!
ஐயா, உன்னை அடைந்தவர்க்கே
அல்லல் உண்டோ? உன்கருணைப்
பொய்கை நீரில் அழுந்தி விட்டால்
பொசுக்கும் வெம்மை தொலையாதோ!

33

நெக்கு நெக்கு நானுருகி
நேயம் வைத்தேன் உன்னடிக்கே
புக்குப் புக்கென் நெஞ்சகத்தில்
பொருந்தி யிருப்பாய் பெருமானே
மக்கு மக்காய் நானிருந்தேன்
மறையும் தமிழும் கொண்டுணர்த்தி
மிக்க தக்கான் ஆக்கினைநீ
மேலோய் உன்னைப் போற்றிடுவேன்.

34

பற்றால் வந்த துன்பமெலாம்
 ஜயா உன்தாள் பற்றிவிட்டால்
 எற்றி யடித்த காட்டெருமை
 எகிறி யோடல் போலோடும்
 குற்ற மற்ற பேரொளியைக்
 கொடுக்குஞ் சுடரே, என்னஞ்சைச்
 சற்றும் விட்டுப் போகாதே
 தங்கி நலத்தைக் காப்பாயே!

35

கதிருக் கொளியைப் படைத்தாய்நீ
 காட்சிப் பொருஞூக் கெழில்கொடுத்தாய்
 எதிலும் இன்பம் தரும் அமைப்பை
 இருத்திப் படைத்தாய் எம்பெருமான்
 புதிரைப் போன்ற உன்படைப்பைப்
 புரிந்து கொண்டால் வரும் இன்பம்
 எதற்கும் நிகரா காததனை
 எனக்கும் புரிய வைத்தாயே!

36

உன்றன் அருளால் பெண்ணின்பம்
 உற்றுத் துய்த்தேன் எம்பெருமான்
 ஒன்றன் பின்னொன் றாய்வந்தே
 உற்ற பிள்ளைக் கூட்டத்தை
 என்றன் உழைப்பு முயற்சியினால்
 ஏந்தி வளர்த்துப் பெரிதாக்கி
 நின்றேன் ஜயா உன்கருணை
 நிலைக்கும் என்பால் எனநம்பி!

37

நம்பி னாரைக் கைதூக்கி
 நடக்கச் செய்யும் அருளுடைய
 எம்பி ரானே உணநம்பி
 இருந்தேன் இந்தப் பேருலகில்.

கொம்புத் தேனைப் போலின்பம்
 கொட்டும் உன்றன் இணையடிகள்
 நம்பித் தொழுது கிடக்குமெனை
 நாளுங் காப்பாய் உன்றிழவில்!

38

செல்வ மிக்கார் பொருளொன்றே
 தெய்வ மென்று கருதுகின்றார்
 கல்வி வல்லார் தம்மறிவே
 கடவு ளென்று பேசுகின்றார்
 வல்ல உடலைப் பெற்றவர்தம்
 வலிவை நம்பி வாழுகின்றார்
 எல்லாம் வல்ல பெருமானே
 எனக்கு நீயே பெருந்துணையாம்!

39

ஆடும் மாடும் தெய்வமென
 ஆடிப் பாடித் தொழுவதில்லை
 கூடு கட்டி வாழுமினக்
 குருவி கூடத் தொழுவதில்லை
 தேடும் அறிவும் ஆராயும்
 திறனும் கொண்ட மனிதன்தான்
 ஆடும் படிக்கிவ் வுலகத்தை
 ஆட்டும் இறைவா தொழுகின்றேன்!

40

தொழுதால் என்ன பயனெனவே
 தோழின் ஒருவன் எனைக்கேட்டான்
 அழுதால் என்ன பயனெனவே
 அழும்பிள் ளைதான் அறியாதோ?
 எழுதா மறையை உலகிற்கே
 ஈந்த பெருமா உணநம்பித்
 தொழுதால் வருமப் பயனெல்லாம்
 சொல்லத் தெரிய விலையப்பா!

41

ஆடு கோழி பலியிட்டே
அறிவி லாதார் உன்னருளை
நாடித் தொழுமச் செயல்கண்டே
நடுங்கி நின்றேன்; மனந்துடித்தேன்
பாடிப் பாடித் தொழுதாலே
பலன் விக்கும் பெருமானே
கூடி யுன்னை வேண்டுதற்கே
கொலையும் புலையும் வேண்டாமே!

42

எங்கள் தெய்வம் கதிகாட்டும்
எங்கள் வேதம் நெறிகாட்டும்
இங்கே வாரீர் எம்சமயத்
திணைய வாரீர் எனவழைத்தார்.
எங்கள் தெய்வம் உங்களதென்
றேனோ பேசித் திரிகின்றார்
எங்கும் உள்ள பெருமானே
இவர்க்கும் அறிவை யருளாயோ?

43

தெய்வம் ஒன்றென் ரெண்ணியபின்
சேரும் வழியும் ஒன்றன்றோ?
மெய்யாய் உன்றன் அடிபணிந்தால்
மேவும் இன்பம் பெரிதன்றோ?
பொய்யாய் மதங்கள் பலப்பலவாய்ப்
போற்றி யறிவைக் குழப்புவதேன்
ஐயா இந்தக் கலகமெலாம்
அனுகா தென்னைக் காத்தருள்வாய்.

44

நரகம் சேரா திருப்பதற்கே
நம்பன் அடியைச் சேருங்கள்
சிரம யின்றிச் சொர்க்கத்தில்
சேர்ப்பான் என்று விளம்பரங்கள்

அருமை யாகச் செய்கின்றார்
 ஜயா நீயும் விளம்பரத்தில்
 பெருமை கொள்ளும் பெருமானே
 பித்தோ மாந்தர் செயலெல்லாம்?

45

பாவம் செய்யா துன்னடியைப்
 பற்றிக் கிடந்தால் அதுபோதும்.
 தேவ தேவா உன்றிழலே
 சேரும் சொர்க்கம் என்னினைத்தால்
 கூவி யழைத்துக் காட்டுகின்ற
 கோணல் சொர்க்கம் வேண்டாமே!
 தேவ மாதர் இருந்தாலும்
 தேவை யில்லையவர்சொர்க்கம்!

46

பகலைச் செய்யும் கதிருக்குப்
 பாய்ச்சும் ஒளியைக் கொடுத்தாய்நீ
 இகவிப் பொலியும் நிலவுக்கே
 இன்பக் குளிர்ச்சி சேர்த்தாய்நீ
 அகலும் நெருப்பில் வெப்பத்தை
 ஆக்கி வைத்தாய் இளங்காற்றில்
 சுகத்தைப் படைத்த பெருமானே
 சுவைக்கும் வாழ்வை யருள்வாயே!

47

எப்பொ ருட்கும் முன்னுள்ளாய்
 எல்லாம் உடைய பெருமானே
 ஓப்பில் லாத பேரொளியே
 உள்ளத் துள்ளே பொலிவானே
 தப்பில் லாத வீணையிலே
 தமிழை யிசைக்கும் மேலோனே
 அப்பாற் கப்பா லாணாலும்
 அழைத்தால் வருநல் அருளோனே!

48

விரிந்த வானின் மேல்விரிந்த
 வெளியாய் நிற்கும் ஒளிப்பொருளே
 இருந்த அணுவின் உள்ளடங்கி
 இருக்கும் நுண்மைச் சிறுபொருளே
 அருமை மிக்க பொருளிலெல்லாம்
 அருமை யான அரும்பொருளே
 பெருமை மிக்க பெருந்தலைவா
 பிரியேன் உன்றன் திருவடியே!

49

நாறு கலைகள் கற்றாரும்
 நுகர்தற் கரிய இன்பொருளே
 ஈறு முதலும் அற்றவனே
 இனிக்கும் உன்றன் அடிபற்றும்
 பேறு மிக்கார் எளிதாகப்
 பெறுதற் கிசைந்து வருந்தேவே
 கூறு பட்ட மதங்களிலே
 கூடா தென்னைக் காத்தருள்வாய்.

50

அன்பு மனைவி ஒருத்திதனை
 அளித்தாய் எனக்கு நீஇறைவா!
 பின்பு நானோர் பெண்தேடிப்
 பிழையா வண்ணம் அருள்புரிவாய்
 துன்பம் வளரும் பலபெண்கள்
 தொடர்பால் நல்ல மனம்போகும்
 உன்பொன் னடியைப் பற்றுகின்ற
 உறுதி கொண்டேன் எனைக்காப்பாய்!

51

கன்னங் கரிய கூந்தலினைக்
 கருவண் டனைய பெருவிழியைச்
 சின்னஞ் சிறிய துடியிடையைச்
 செவ்வாய் அழுகுப் புங்கிரிப்பை

முன்னம் பருத்த கொங்கையினை
 முகத்தின் அழகைக் காட்டிவரும்
 அன்னம் அனைய பிற மாதர்
 ஆசை விலக்கி எனைக்காப்பாய்!

52

ஐயா உன்றன் அருள்வேண்டி
 அவைவார் திரிவார் ஊரூராய்
 மெய்யில் எங்கும் வேல்பாய்ச்சி
 வீதி முற்றும் புரண்டெழுவார்
 தெய விட்டு வாய்முடித்
 தண்ணில் இறங்கி நடந்திடுவார்
 செய்யற் குரிய தல்லாத
 செய்யும் இவரைத் திருத்தாயோ?

53

அறிகள் இட்டுத் திரிந்தால்தான்
 கும்பிட் டதற்குச் சான்றாமோ
 நெறிகள் விலகிச் செல்லாமல்
 நின்றால் அதுவே போதாதோ
 பொறிகள் ஐந்தும் தம்வழியே
 போக விட்டுப் பின்னாலே
 அறிகள் இட்டுக் கொண்டுவிட்டால்
 கும்பிட் டெழுந்த பலன்வருமோ?

54

கண்ணால் உன்னைக் காணவிலை
 கையால் தொட்டுப் பார்க்கவிலை
 எண்ணா திருக்கும் போதோநீ
 இருப்ப தாகத் தோன்றவிலை
 எண்ணித் தொழுமப் பொழுதெல்லாம்
 எங்கோ தங்கி இருந்தபடி
 மன்னை ஆட்டும் வண்ணமெலாம்
 மனத்த கத்தே காணு கிழேன்.

55

குரைக் காற்றைச் சிறவிட்டாய்
 துணையாய் மழையைப் பொழியவிட்டாய்
 வேரைப் பறித்து மரஞ்சாய்க்கும்
 வெள்ளப் பெருக்கை ஏவிவிட்டாய்
 யாரைக் கோபித் தையாநீ
 அழிவுச் செயலைத் தொடங்குகின்றாய்
 பேரைச் சொல்லித் தொழுதேன் என்
 பெருமா உலகைக் காத்தருள்வாய்!

56

உருளப் பெறுமோர் அலை கடலில்
 உயரத் தொங்கும் சுருக்குதனில்
 மருளைத் தரும்பல் நிகழ்ச்சியினால்
 மனங்க சந்தே உயிர்விடுவார்
 அருளைத் தருமுன் திருவடியை
 அடைந்தால் அவர்தம் இதயத்தே
 இருளைத் தருமோர் எண்ணமுமே
 இறைவா சேரா தருளாயோ!

57

துன்பம் வந்த போதெல்லாம்
 துணையாய் உன்றன் திருவடியை
 அன்பாய்ப் பற்றிக் கொண்டார்க்குன்
 அருளால் ஆறப் புரிவாய்நீ!
 இன்பம் உற்ற போதெல்லாம்
 இசைத்துப் பாடி உன்னடியை
 அன்பாய்ப் பற்றி நிற்பார்க்குன்
 அருளைக் குறையா தளிப்பாயே!

58

இமய மலையின் உச்சியிலே
 இருக்கின் ரூய்நீ என்றுரைத்தார்
 குமரி முனையின் கோடியிலே
 குறுகி உன்னை நான்கண்டேன்

சமயம் சார்ந்து பிறரோடு
 சண்டை யிட்டுக் கொள்ளார்முன்
 இமயங் குமரி எங்கேனும்
 இறைவா நீவந் திருப்பாயே!

59

மெச்சும் படிக்குத் தாம்கற்ற
 மேலாம் தெய்வ மொழிகூறி
 அர்ச்ச ணனகள் பலசெய்தே
 ஜியா உன்னை வழிபட்டார்
 பச்சைத் தமிழில் இசைபாடிப்
 பாதம் பணிந்தேன் என்முன்னே
 இச்சை யோடு நீ வந்தாய்
 ஏமாந் தாரே பகட்டாளர்!

60

வாடைக் காலம் கம்பளியை
 வழங்கிக் குளிரைப் போக்கிடுவாய்
 கோடைக் காலம் இளநீரைக்
 கொடுத்துக் குளிர்ச்சி சேர்த்திடுவாய்
 தேடிப் போகும் பொரு ளெல்லாம்
 தேவைக் கீவாய் நெஞ்சரங்கில்
 ஆடிக் களிக்கும் தேவா உன்
 அருளைப் பாடிக் களிப்பேனே!

61

கண்ணில் நிறைந்த கடலானாய்
 கருத்தில் நிறைந்த அமுதானாய்
 விண்ணில் நிறைந்த வெளியானாய்
 வெளியில் நிறைந்த ஓளியானாய்
 மண்ணில் பொருள்கள் யாவுக்கும்
 மன்னன் ஆன பெருந்தேவா!
 எண்ணில் வந்தென் இடர்தீர்க்க
 எளிதில் ஓடி வருவாயே!

62

அந்தி வான்ச் செம்மையில்உன்
 அழகு மேனி தனைக்கண்டேன்
 நந்தி கழுத்து மனியோசை
 நாதத் துன்றன் குரல் கேட்டேன்
 பந்தி வைத்த வெண்சோற்றில்
 பரமா உன்றன் அருள்கண்டேன்
 சிந்தை பறிக்கும் பூவினில்உன்
 சிரிப்பைக் கண்டு கொண்டேனே!

63

பஞ்சம் தீயும் நெருங்குமெனில்
 பற்றிக் கொள்ளும் அதுபோலென்
 நெஞ்சம் உன்றன் திருவடியும்
 நெருங்கிப் பற்றிக் கொண்டனவே
 அஞ்சல் அஞ்சல் உனைக்காப்பேன்
 யானென் றுரைத்தாய் என்தேவா
 தஞ்சம் தஞ்சம் நீயென்று
 தானே நானும் வந்துற்றேன்.

64

வெள்ளிக் கிழமை யானாலும்
 வியாழக் கிழமை யானாலும்
 புள்ளி னங்கள் கூவியெழும்
 பொழுதா னாலும் போயடைய
 வெள்ளி முளைக்கும் இரவேனும்
 வேறெந் நேரம் ஆனாலும்
 உள்ளி உன்னைத் தொழுவார்க்கே
 ஓன்றும் தீமை கிடையாதே!

65

ஞாலம் முற்றும் உன்னாலே
 நடப்ப தென்று நான்கண்டேன்
 காலம் அனைத்தும் உன்ஆனை
 கடப்ப தன்றென் றறிகின்றேன்

மூல முதலே உண்நம்பி
 முயல்வார் செயலைத் தீராகு
 காலம் என்ன செய்துவிடும்?
 கண்டம் என்ன செய்துவிடும்?

66

ஆளும் ஈசா உன்னருளை
 அடைந்தார் செய்யும் செயலெல்லாம்
 நாளும் கோளும் யாதேனும்
 நன்றாய் முடியும்! பலனுண்டாம்!
 சூழும் காலம் நன்றாகத்
 தொடங்கும் செயல்கள் என்றாலும்
 வீழும் என்றால் நீயருளா
 விடிலந் நேரக் குறையாமோ?

67

ஊரை வருத்திச் சேர்த்ததெல்லாம்
 ஒன்றாய்க் கூட்டிப் பெருமையுடன்
 பேரை நாட்டிக் கொண்டிடவே
 பெரிதாய்க் கோயிற் பணிசெய்தோர்.
 சூரை யிருக்கச் சுவரிருக்கக்
 குடிய ருந்து போனதெலாம்
 யாரை வைத்துச் சொல்வதவர்
 யாரு மில்லை பெருமானே!

68

உழையா தேற்ற பொருளெல்லாம்
 உருவா காமல் போயிற்றே
 பிழையாய்ச் சேர்ந்த பணமெல்லாம்
 பிழைக்கும் மருந்துக் காயிற்றே.
 அழையா திருக்கும் போதேவந்
 தன்பர்க் கருளைப் புரிவோனே
 விழையா திருக்கப் புரிவாய், தீச்
 செல்வம், வெல்லும் மனந்தந்தே!

69

ஆற்றல் என்னும் வேல்தந்தாய்

அச்சப் பேயைக் கொன்றேன் நான்
போற்றும் அறிவாம் வேல்தந்தாய்

பொய்யாம் இருளைக் கிழித்தேன் நான்
தோற்றும் அன்பாம் வேல்தந்தாய்

துன்பப் படையை வென்றேன் நான்
ஏற்றம். மிக்க உன்னருளை

ஏற்றேன் இன்பம் ஏற்றேனே!

70

எங்கோ நல்ல இடமொன்றில்
எப்போ தோழர் நேரத்தில்
எங்கும் உள்ள இறைவா நீ
என்றன முன்னே வந்துற்றாய்.
தங்கத் தேரில் வந்தாயோ
தாவும் பரியில் வந்தாயோ
எங்கி ருந்து வந்தாயோ
எதுவும் அறியேன் பெருமானே.

71

உருவாய் வந்து நின்றாயோ
ஒளியாய் வந்து நின்றாயோ
அருவாய் வந்து நின்றாயோ
யாதும் அறியேன் எம்பெருமான்.
இருளை யழித்துநீ வந்தாய்
இதய மலரில் குடி கொண்டாய்
அருளைக் காட்டி யாள்கின்றாய்
அறிந்த திதுவே பெருமானே.

72

நிலையில் லாமல் கதவில்லை
நீயில் லாமல் நானில்லை
தலையில் லாமல் வாலில்லை
தனையில் லாமல் உலகில்லை,

அலையின் கடல்குழ் உலகத்தே
 அனைத்து யிர்க்கும் முதல்வன்றீ
 தலைவ ணங்கித் தொழுதுன்றன்
 தானெ யடைவேன் என்பெருமான்.

73

கோடி கோடி யாய்ச்சேர்ந்த
 கொள்ளோச் செல்வம் இருந்தாலும்
 ஆடிக் களிக்கும் ஆனந்தம்
 அடையப் பெறுமோ எம்பெருமான்
 சூடி உன்றன் திருவடியைக்
 கும்பிட்டமுந்திக் கிடந்தினிது
 பாடி மகிழும் இன்பந்தான்
 பணத்தால் வருமோ பெருமானே.

74

கற்ற நூல்கள் ஆயிரமாம்
 கல்விக் கடலென் பட்டமுமாம்
 பெற்றுப் பயனென் எம்பெருமான்
 பிழையாம் வழியிற் சென்றாலே
 உற்றோர் ஏழை உன்தாளில்
 உறுதி யாகத் தலைவைத்தால்
 கற்ற கல்விப் பயனெல்லாம்
 கடிதில் வந்து கிட்டாதோ?

75

அறிதற் கரியாய் என்றுன்னை
 அறிஞர் பலரும் குறிக்கின்றார்
 சிறியன் எனக்கோ நீ எளிதாய்த்
 தெய்வக் காட்சி தருகின்றாய்
 நெறியில் நின்று நல்லெண்மே
 நெஞ்சிற் கொண்டுன் திருவடியே
 குறியாய்த் தொழுவார்க் கெந்நானும்
 சூடி மகிழும் கோமானே

67

கதிரின் சுழற்சி தனில்உன்றன்
 கடமை தவறா நினையுணர்ந்தேன்
 அதிரும் வான மழைதனில்உன்
 அருளோ யுணர்ந்தேன் எம்பெருமான்
 புதிரைப் போலே இரவெல்லாம்
 பூத்தி ருந்து பகல் முழுதும்
 எதிலோ மறையும் மீன்களிலுன்
 இறைமை யுணர்ந்து தொழுதேனே!

77

உயிர்கட் கெல்லாம் உயிராகி
 உள்ளே யிருக்கும் பெருமானே
 பயிர்கட் கெல்லாம் நீராகிப்
 பாடும் அருளுன் அருளாமே
 அயரா தலையைப் பாய்ச்சிவரும்
 ஆழக் கடல்போல் சூழ்ந்திருக்கும்
 துயரார் உலகில் உன்னடியே
 துணையாய்க் கொண்டு வாழ்கின்றேன்.

78

ஆகும் எல்லாம் உன்னடியில்
 அரும்பி முளைத்து வளர்வனவே
 சாகும் எல்லாம் உன்னடியில்
 சாய்ந்து வீழும் தகையனவே
 ஆக எல்லாம் உன்னடியின்
 ஆணை பெற்று நடப்பனவே
 தேகம் பெற்ற பயனுன்றன்
 திருப்பொன் அடியைப் பற்றுவதே!

79

கலங்கித் துயரால் அழும்போது
 கண்ணீர் துடைக்கும் தாயானாய்
 விலங்கின் வெறியைக் கொஞ்சம்போது
 விலக்கும் அறிவுக் குருவானாய்

நலங்கெட்டாரின் சேர்க்கையினை
 நறுக்கும் துணைவன் ஆனாய்நீ
 மலங்கெட்ட டிருக்கும் பெருமானே
 மனங்கொண் டேனுன் திருவடியே?

80

உள்ள வயலில் அன்பென்னும்
 ஒருவித் திட்டேன் எம்பெருமான்
 வெள்ளக் கருணை மழைபொழிந்தே
 வித்தைப் பெரிதாய் வளர்த்தாய்நீ
 அள்ளி இன்பம் நுகர்கின்றேன்
 யாவும் உன்றன் அருள்தானே
 கொள்ளக் கொள்ளக் குறையாத
 கோதில் இன்ப வடிவோனே.

81

கலகம் செய்து மத வெறியால்
 கண்ணி முந்தோர் கால்வலிக்க
 அலைந்து வைந்து தேடிடினும்
 அகப்ப டாத பெருமானே
 உலகம் முற்றும் ஆளுகின்ற
 ஒருபே ரரசே உன்னடியே
 விலக மனமற் றுள்ளேன்நான்
 வேண்டுவ தெல்லாம் அருள்கின்றாய்.

82

உன்றன் அடிமை ஆனபின்னே
 உலக முற்றும் திரண்டாலும்
 நின்றெ திர்க்கும் வலிபெற்றேன்
 நெஞ்சின் அச்சம் பறக்கடித்தேன்.
 என்றும் நின்றன் திருவடியை
 இனிக்கும் உறவாய்க் கொண்டவர்க்கே
 ஒன்றும் இன்பம்; துன்பமெலாம்
 ஓடி ஒழியும் பெருமானே!

83

உடலில் முற்றும் வேல்குத்தி
 உறுத்தும் துன்பத் தோடிருப்பார்
 திடலில் நெருப்புக் குழி அமைத்துத்
 திரிந்து நடப்பார்; உண்ணாமல்
 அடமாய்க் கிடப்பார்; எல்லாமுன்
 அருளை அடையும் வழியாமோ?
 இடரைக் களையும் பெருமானே
 இப்பா விகளைத் திருத்தாயோ?

84

தம்மைத் தாமே துன்புறுத்தித்
 தலைவா உன்றன் கருணைபெறச்
 செம்மை யற்றோர் முயல்கின்றார்
 திருத்தி நல்ல அறிவளிப்பாய்
 நன்மை தருமுன் திருவடியை
 நானும் வணங்கித் தொழுதாலே
 பொய்ம்மை எண்ணம் போய்த்தொலையும்,
 பொன்றா இன்பம் வந்திடுமே!

85

அன்பு கொண்டுள் திருவடியை
 அதுவே கதிபென் றடைந்தோர்க்குத்
 துன்பம் வந்தால் உடன்வந்து
 துடைக்கும் அன்புப் பேரொளியே.
 என்பின் வந்து நிற்கின்றாய்
 என்றும் காவல் புரிகின்றாய்
 இன்பக் கடலே என்னரசே
 என்றும் உன்னைத் தொழுவேனே.

86

கூடி வணங்கும் அடியாரின்
 கூட்டம் கண்டுசிரிப்புடனே
 ஆடி'மகிழும்'பெருமானே
 அன்பர் நெஞ்சக் கோயிலைவாம்

தேடி யமரும் திருப்பேறே
 தேவ தேவா உன்னடியே
 நாடிக் கிடக்கும் அடியேனை
 நலம்பு ரிந்து காப்பாயே!

87

உருளைக் கிழங்கு வறுவலிலே
 உள்ள சுவையை நாவறியும்
 அருளைத் தருமுன் திருவடியில்
 அடையும் பேற்றை நானறிவேன்
 இருளைப் போக்கி ஒளி சேர்க்கும்
 இன்ப விளக்கே மதமென்னும்
 மருளைச் சேரா வணமென்றன்
 மனத்தைக் காப்பாய் பெருமானே.

88

இளமை முறுக்கும் உடல்வலிவும்
 இருந்த போது பாடுபட்டு
 வளமும் பொருஞும் சேர்த்தேன் நான்
 வளர்ந்து முதிர்ந்து நரம்பெல்லாம்
 தளர்ந்து போன முதுமையிலே
 தாய்போல் உதவிற் றதுபோலே
 வளர்ந்த உன்றன் பேரன்பும்
 வாய்த்த துணையாய் ஆயிற்றே.

89

ஐயா உன்றன் துணையிருந்தால்
 அச்சம் போகும் வலுவுண்டாம்
 மெய்யாய் உன்றன் அருளிருந்தால்
 மிதிபட் டொழியும் துன்பமெலாம்
 கையை நம்பி வாழ்வோர்க்குக்
 கருணை புரியும் பெருமானே
 பொய்யாம் சமய வழிவிலகிப்
 பொற்றாள் பற்ற அருள்வாயே.

90

பயிரைச் சூழம் பூச்சியெலாம்
 பறந்து மாயச் செய்மருந்தே
 உயிரைச் சூழம் வினைத்துயரை
 ஓழித்துத் தீர்க்கும் இன்னொளியே
 உயரப் பறக்கும் புறாப்போலே
 ஒன்றுங் கவலை யில்லாமல்
 அயரா இன்பப் பெருவாழ்வை
 ஆக்கித் தருவாய் பெருமானே.

91

நடப்ப தெல்லாம் நடந்திடவும்
 நகரா தவ்வவ் விடங்களிலே
 கிடப்ப தெல்லாம் கிடந்திடவும்
 கீழே பற்றி நிற்பதெலாம்
 கடப்ப தின்றி நின்றிடவும்
 கருணை செய்தாய், உன்னாணை
 கடப்ப தொன்றும் வையத்தே
 காணப் பெறுமோ பெருமானே.

92

ஹற்று நீரில் குளிப்பதனால்
 உடலுக் கின்பம் உண்டையா
 காற்றுப் படியும் போதுடவில்
 களிப்புச் சேர்வ துண்டையா
 ஆற்று மணவில் படுத்திருந்தால்
 அதுவும் இன்பம் தருமையா
 போற்றும் உன்பொன் ணடிநிழவில்
 பொங்கும் இன்பம் மேலையா.

93

புத்தம் புதிதாய் மணம் செய்து
 போகும் வழியில் மாப்பிளையை
 மெத்தக் கொடிய பாம்பொன்று
 மேவித் தீண்டிக் கொன்றதெனில்

அத்தை யல்தான் படுதுயரை
அளக்க லாமோ எம்பெருமான்
எத்த கைத்த துன்பெனினும்
இல்லா தொழிக்கும் உன்னருளே.

94

பச்சை மணியின் ஒளியோடு
பவள ஒளியும் ஒன்றாகி
இச்சைப் படுமோர் பேரொளியாய்
இன்பம் பாய்ச்ச வருதல்போல்
அச்சம் தவிர்த்து மனவுறுதி
ஆக்கந் தருமென் பெருமானே
துச்சம் துச்சம் துயரென்றே
சொல்ல வைத்தாய் அருளோனே.

95

மாதம் நோன்பு நோற்றவர்க்கும்
மனக்கண் ணில்நீ தெரிவதில்லை.
வேதம் கற்ற மேதைகட்கும்
வெளிபட் டேநீ வருவதில்லை,
காத காதம் தலந்தோறும்
கால்க டுக்க நடப்போர்க்கும்
ஆத ரிக்க வந்ததில்லை
ஜயா என்முன் வந்தாயே.

96

கொடுக்கும் பொருளால் உணைப்போற்றிக்
கோடிப் பெயர்கள் கூவிடினும்
படிக்கும் திறத்தால் துறைதோறும்
பரந்த நூல்கள் ஆய்ந்திடினும்
உடுக்கும் கடலை உடையாக
உலகின் முதல்வா உன்னருளைப்
பிடிக்கும் வாய்யபற் றிருந்தார்அப்
பேறு பெற்றேன் நான்தானே.

97

அம்மை என்பார் சிலருண்ணை
 அப்பன் என்பார் சிலருண்ணை
 அம்மை யப்பன் என்றுசிலர்
 அழைப்பார் உன்னைப் பெருமானே
 எம்மைப் படைத்த நீதானே
 எங்கள் பெற்றோர் அவர் பெற்றோர்
 தம்மை யெல்லாம் படைத்தாய்ஹன்
 தன்னை எவ்வா றழைப்பதுவோ?

98

கண்ட தில்லை எனக்கூறிக்
 கடவுள் இல்லை என்பார்க்கும்
 உண்டிங் கொருவன் என்நம்பும்
 உறுதி கொண்டு நிற்பார்க்கும்
 கண்டு கொள்ள வேண்டுமெனக்
 காட்சி கொடுத்த தில்லைநீ
 மண்டும் அன்பால் எனக்கேநீ
 மகிழ்ந்து காட்சி கொடுத்தாயே.

99

உள்ளம் உருக மெய்யுருக
 உள்ளொ ஹும்பும் தானுருகக்
 கள்ள மின்றி உன்னடியைக்
 கட்டிக் கொண்டு தொழுதேன்நான்.
 வெள்ளக் கருணைத் திறத்தாலே
 வேண்டும் வாழ்வைக் கொடுத்தாய்நீ
 தெள்ளாத் தெளிந்த ஆரமுதே
 தேளின் இனிய பெருமானே.

100

பிறந்து மாயும் வாழ்வினிலே
 பெருமா நானும் சலிப்புற்றேன்
 பிறவா திறவா தொருநிலையில்
 பணி என்னைக் காத்திடுவாய்

உறவா யுன்றன் திருவடியே
 உறுதி யாகப் பற்றிநின்றேன்
 அறமாம் நெறியே காட்டியென
 அழைத்துக் கொள்வாய் பெருமானே!

101

அலுத்துக் களைத்த உடலுக்கே
 அன்பாய்க் குளிர்ந்த நிழல்தருமோர்
 வலுத்த ஆல மரத்தைப்போல்
 வாழ்விற் சலித்த போதுனது
 நிலைத்த ஒளிசேர் திருவடியின்
 நிழலைக் காட்டி எண்ணயழுத்தாய்
 பலித்த தென்றன் தவமென்றே
 பாதம் பற்றிக் கொண்டேனே!

102

அருளே திரண்டோர் உருவான
 அன்பு மலையே உலகத்தின்
 இருளே பறக்கச் செயலாற்றும்
 இன்ப ஒளியே மதமென்னும்
 மருளே ஒழியப் பரவிவரும்
 மாசில் அறிவே பரமென்னும்
 பொருளே என்னை ஏற்பாடுன்
 பொற்பா தத்து நீழலிலே.

103

அண்டர் கோனே உன்னினும்மேல்
 ஆன அரசர் யாருளரோ
 கண்ட மன்றம் அனைத்தும் நீ
 கானும் நீதிக் கடியன்றோ
 தொண்டர் உள்ளத் தாமரையே
 தூயோய் உனது பீடமெனக்
 கொண்டாய் தேவா உன்னடியார்
 கொண்ட நெறியே உயர்வன்றோ?

104

என்னை யடிமை கொண்டாய்நீ
 என்று பெருமை கொண்டிருந்தேன்
 என்னுள் விருப்பம் எல்லாம் நீ
 எளிதாய்ச் செய்து முடிக்கின்றாய்
 உன்னைத்தொழுத தல்லாமல்
 ஒன்றும் செய்ய வில்லைநான்
 என்னைப் பெருமைப் படுத்துகிறாய்.
 ஈசா இதனை மறவேனே.

105

தொன்னை சுழலும் வேகத்தில்.
 தொக்கு நெய்யும் விழவில்லை
 என்னைச் சூழற்று கின்றாய்நீ.
 யானும் உன்னைக் கேர்ந்ததனால்
 பின்னிக் கீழே விழவில்லை
 பெரியோய் உன்றன் தானுற்ற
 என்னைக் கைவிட் டிடமாட்டாய்
 எனக்குத் தெரியும் தெரியுமிதே!

106

அச்சந் தவிர்த்தென் வாழ்வினிலே
 அன்பைப் பொழியும் என்தேவா
 நச்சைக் குடமும் அமுதாகும்
 நல்லோய் உன்னைத் தொழுவார்க்கே
 பச்சைக் குழந்தை போலென்னைப்
 பாது காத்து வருகின்றாய்.
 இச்சைக் குரிய தாய்போலே.
 இருக்கும் உன்தாள் மறவேனே.

107

அன்பு வடிவம் நீயென்றார்
 அன்பர்க் கன்பன் ஆனாய்நீ
 இன்ப வடிவம் நீ யென்றார்
 இனிக்கும் தேனின் இனிதானாய்

பொன்னின் வடிவம் நீயென்றார்
 பொருளில் உயர்ந்த பொருளானாய்
 என்னுள் எத்தின் உள்ளரங்கில்
 இருக்கும் மேலோய் உணைத்தொழுதேன்.

108

என்னி உன்னைத் தொழுதடையும்
 இயல்பில் லாத சிலரிங்கே
 கண்ணில் லாத உடலெடுத்த
 கடைகெட்ட டோரிற் கெட்டோராய்
 புண்ணில் வடியும் சீழ்போலே
 பொய்யாங் கருத்தை வளர்க்கின்றார்
 மண்ணில் இவர்தம் உறவெனக்கு
 வரயா வண்ணம் செய்தருள்வாய்.

109

அலையில் மிதந்து சென்றிடலாம்
 ஆகா யத்தில் பறந்திடலாம்
 நிலையில் லாத பிறஉலகும்
 நேரில் கண்டு திரும்பிடலாம்.
 தொலையில் உள்ள பொருளெல்லாம்
 தோன்றக் கண்டு களித்திடலாம்.
 கலையில் வல்லார் உணைமட்டும்
 காண முடியா தெனைப்போலே!

110

கடவின் நீரின் ஆவியிலே
 கருமே சுத்தை உருவாக்கி
 திடலில் மழையாய்ப் பொழிவித்தாய்
 செடியும் கொடியும் தழைத்தனவே
 நடவும் தொழிலும் நடந்திடவே
 நல்கு மழையில் உன்கருணை
 வடிவைக் கண்டு தொழுதேற்றி
 வணங்கி நின்றோம் பெருமானே.

111

நலிந்து நிற்கும் எளியாரை
 நாஞங் கொடுமைப் படுத் திடவே
 வலிந்து நிற்பார் தமையடக்க
 வருமா வலியான் நீயன்றோ
 மலிந்து நிற்கும் துயரெல்லாம்
 மாய்த்துன் அடியார் நலங்காத்துப்
 பொலிந்து நிற்கும் என்தேவா
 போற்றி நின்றேன் பொன்னடியே!

112

எண்ணு முன்னே இடர்வந்தே
 என்னைச் சூழக் கண்டேன் நான்
 கண்ணின் முன்னே வழியொன்றும்
 காணா துள்ளாம் கலக்குற்றேன்
 வண்ணங் கலந்த மின்னொளிபோல்
 வந்த துன்றன் திருவடியே
 நண்ண வந்த துயரெல்லாம்
 நலிந்து மறைந்து போயினவே!

113

மெய்க்கும் பொய்க்கும் இடையேநான்
 சிக்கித் தவிக்கும் போதெல்லாம்
 கைக்குத் துணையாய் வந்தென்னைக்
 கரையில் ஏற்றி விடுந்தேவா
 தைக்கு விளைந்த நெல்மணியே
 தாகம் தீர்க்கும் தீம்பாலே
 துய்க்கும் இன்பப் பொருளெல்லாம்
 தூயோய் நீதந் தருளினவே.

114

சிந்திக் கிடக்கும் சர்க்கரையில்
 சிற்றெற றும்புக் கூட்டம்பார்
 சிந்து பாடும் வண்டினத்தைச்
 செந்தா முறைக்கு மேலேபார்

அுந்திச் சோறு பொறுக்கியுணும்
கூட்டக் காகம் மேட்டில்பார்
முந்தி உலகைப் படைத்தளித்த
முதல்வா உன்முன் என்னென்பார்!

115

காசி சென்று தொழுதாலும்
கங்கை முழுகி வந்தாலும்.
நேச மற்றோர் இதயத்தே
நிற்ப தில்லை ஈசாநீ
வாசம் செய்யும் இல்லத்தே
வணங்கும் அன்பர் உள்ளத்தே
தேச மிக்க பொற்பாதம்
தேடி வரும்பே ருண்டாமே!

116

இல்லை யென்று சொன்னவர்கள்
இருக்கின் றாயென் றுரைத்தார்கள்
நல்லோ ரானார் என்நானும்
நம்பிக் கொண்டேன் எம்பெருமான்
எல்லாங் காசுக் காகத்தான்
என்று பின்னே கண்டறிந்தேன்
வல்லாய் உன்றன் மெய்கூட
வஞ்ச கத்தின் துணையாச்சே.

117

நம்பித் தொழுவார் பலரோடு
நானும் கோயில் சென்றிருந்தேன்
கம்பி யடைப்பின் வெளிநின்றேன்
கண்டேன் அங்கோர் பெருங்கூட்டம்
கும்பிட் டெழுந்தார் காயுடைத்தார்
குருக்க ஞக்ஞப்பணங்கொடுத்தார்
வெம்பித் திரும்பி வந்தேன்நான்
வெளியில் உன்னைக் கண்டேனே,

118

கூவிக் கூவி யார்ப்பரித்தார்
 கும்பிட் பெழுந்தார் காயுடைத்தார்
 பாவி மக்கள் எதைக்கண்டார்
 பணத்தைக் கொடுத்தார் பூச்சொரிந்தார்
 தேவா உன்னைக் காணாதே
 சிந்தை நிறைந்து வெளிவந்தார்
 ஆ ஆ! எல்லாம் பொய்வேடம்
 ஐயோ ஈசா எனைக்காப்பாய்.

119

இறைவா உன்னைக் காட்டுவதாய்
 எவனோ சொன்னான் அதைநம்பி
 மறைவாய் வாழும் அவன்குகைக்கு
 மக்கள் சென்றார் பணங்குவித்தார்
 உறைவாய் அன்பர் உள்ளத்தென்
 நோதும் மொழியை யுணராமல்
 இரையாய்ப் போனார் வஞ்சகத்திற்
 கிவைதாம் என்ன விளையாட்டோ?

120

ஐயா உன்னைக் கண்டேன்நான்
 அன்பாம் அமுதைக் குடித்தேன்நான்
 மெய்யாய்ச் சொன்னால் இன்னும்என்
 மேலாம் ஆசை தீரவில்லை.
 உய்யக் கொள்ளும் உன்னடியில்
 ஒடுங்கி யிருந்து நொடிதோறும்
 பெய்யும் அமுதை உண்டிருக்கப்
 பெரிதும் ஆசை கொண்டேனே.

121

உள்ளம் என்னும் சிற்றறையில்
 ஒடுங்கி வந்து நீயிருந்தாய்
 வெள்ளம் நிறைந்த குளம்போல
 வெளியில் லாமல் உளமுழுதும்.

கள்ளின் அமுதம் பெருகிறதே
கண்ணின் ஓளியும் பெருகிறதே
உள்ள மயிர்க்கால் தொறுமிகவே
ஊறி நிறைந்த தின்னமுடே.

122

நிலவு நிறையும் நாளன்று
நீலக் கடல்தன் அலைக்கையைக்
குலவப் பெரிதாய் நீட்டுதல்போல்
கோமான் உன்றன் அருள் நிறைவில்
கலவி பெறன்ன் உளம்பொங்கும்
கையும் குவிந்து நீண்டுயரும்
வலிவுந் தெளிவும் உண்டாகும்
வாய்க்கும் இன்பம் பெரிதாமே.

123

இதய மலராய் பீடத்தே
ஏறி யிருந்தாய் எம்பெருமான்
உதய மான பேரொளியோ
உடலம் எங்கும் பரவியதே
புதிய தென்பும் எக்களிப்பும்
புகுத்த தொவ்வோர் உறுப்பிலுமே
எதிலும் எங்கும் எப்போதும்
இன்ப ஓளியே நிரம்பியதே.

124

ஐயா உன்றன் புகழ்பாடி
யானோர் கவிதை நூல்செய்தேன்
மெய்யாம் என்றன் இறையுணர்வின்
மேன்மை புகழ்ந்தார் ஓரடியார்
தெய்வத் தமிழில் எனக்குள்ள
திறமை புகழ்ந்தார் ஒருபுலவர்
உய்யும் உணர்வும் தமிழ்த்திறமும்
ஒருங்கு தந்தோன் நீயன்றோ?

125

இழிவாம் மனத்தின் வயப்பட்டே
 எண்ணின் நாணம் மிகவிளைக்கும்
 பழியும் பாவச் செயலும்நான்
 பண்டு புரிந்தேன் எம்பெருமான்
 எழிலும் ஒளியும் மிகவுடைய

இனிய அடிவைத் தெனதுளத்தே
 அழியாப் பொருளே வந்தமர்ந்தாய்
 யானும் தூயேன் ஆனேனே.

126

நிலையில் லாத பொருளெல்லாம்
 நிலைக்கும் என்று நினைத்திருந்தேன்
 அலையில் நீந்தி ஆனந்தம்
 ஆகத் திரிந்த மீனெல்லாம்
 வலையில் சிக்கி மாய்ந்ததுபோல்
 வாழ்வு சாவிற் சிக்கியதே.
 தலைவா உன்றன் தாளொன்றே
 தங்கும் என்று பணிந்தேனே.

127

வாழ்வைத் தேய்த்துக் காலமெனும்
 வண்டி உருண்டு போகுதையா
 ஏழு குதிரை பூட்டியதாம்
 இந்த வண்டி தனைநிறுத்த
 ஆளும் இல்லை வழியுமிலை
 யாவும் தேய்ந்து மாயுதையா
 பாழாம் அந்தப் பாதையிலே
 பரமா என்னைக் கிடத்தாதே!

128

எங்கும் நிறைந்த பெரும்பொருளே
 இறையே உன்னைத் தொழுத்தன்பின்
 எங்கோ சந்து பொந்துகளில்
 இருப்ப தாகப் பிறருரைக்கும்

மங்கு சிறிய தெய்வமெலாம்:

மதித்துப் பணிந்து வணங்கேன் நான்
பொங்கும் உன்றன் அருளிருக்கப்
பொருளற் றவற்றைப் பணிந்திடவோ?

129

அந்தத் தெய்வம் சக்தியுள்
ததனைப் பணிவோம் என்றிடுவார்
இந்தத் தெய்வம் கீர்த்தியுள்
திதனைப் பணிவோம் என்றிடுவார்
எந்தத் தெய்வம் ஆனாலும்
இறைவா உன்றன் அருளின்றேல்
அந்த ரத்தே பறந்துவிடும்
அதையேன் பணிய வேண்டுவதோ?

130

இன்ப வடிவம் கொண்டென்றன்:
இதய மலரில் வீற்றிருக்கும்
அன்புப் பொருளே பெருவெளியில்
அறிவின் ஒளியாய்ப் பரந்தவனே
என்புந் தோலும் கொண்டமைந்த
ஏழை யேனைத் திருவடியின்
முன்பு வைக அருள்புரிவாய்
முழுதும் இன்பம் கொள்வேனே!

131

ஒப்பில் லாத முழுமுதலே
உன்னை யன்றி எவ்விடத்தே
தப்பில் லாத நலங்கிடைக்கும்
தாங்கிக் காக்க வந்திடுவாய்
செப்பின் சிலையைத் தெய்வமெனச்
சிந்தை கொள்ளும் மட்டமையெலாம்
இப்போ தில்லை மெய்ப்பொருளே
என்பால் அன்பு கொண்டிடுவாய்,

132

நீரும் நெருப்பும் நீயென்றார்
 நிலமும் வானும் நீயென்றார்
 ஆரும் காற்றும் நீயென்றார்
 அம்பொற் கதிரும் நீயென்றார்
 மாறும் மதியும் நீயென்றார்
 மன்னும் உயிரும் நீயென்றார்
 கூறு கூறாய் நீபடைத்த
 கோலப் பொருள்கள் இவையன்றோ?

133

எல்லாங் கடந்த பொருளென்றே
 எண்ணிக் கொண்டேன் நானுன்னை
 எல்லாப் பொருளின் உள்ளேயும்
 இருக்கும் உண்மை பின்னறிந்தேன்
 எல்லாம் உன்றன் திருக்குறிப்பால்
 இயங்கும் உண்மை உணர்கின்றேன்
 எல்லாம் வல்ல பெருமானே
 என்னுள் ஈத்தும் உள்ளாயே.

134

செக்கச் சிவந்த திருவாயும்
 சிறிய கரிய கண்மணியும்
 ஒக்கப் பொருந்து செவ்விதழின்
 ஊடே மின்னும் வெண்பல்லும்
 மிக்கப் பெரிய தனமிரண்டும்
 மெல்லி தென்னும் சிற்றிடையும்
 தொக்க எழிலின் தோகையரைத்
 தூயோய் மறுக்க அருள்புரிவாய்.

135

இருக்கும் வீட்டில் விளக்கேற்றி
 இன்பந் தந்து நலம்பெறவும்
 பிறக்கும் பிள்ளை குட்டிகளைப்
 பேணி வளர்த்துக் காத்திடவும்

பொறுக்கும் மனமும் அன்புணர்வும்
 பொருந்து மனைவி ஒருத்தித்தனை
 மறுக்கும் அல்லேன் பிறமாதர்
 மையல் வேண்டேன் பெருமானே!

136

ஈயும் கொசுவும் வளையெலியும்
 எறும்பும் பாம்பும் கொடுந்தேஞும்
 பாயும் கெட்ட சொற்றிநாயும்
 பரவிக் கிடக்கும் சாக்கடையும்
 வாயும் சுற்றுப் புறமெனினும்
 வாழ்வேன் அங்கே எம்பெருமான்
 தூய இடமாய் மாறாதோ
 துணைநீ செய்ய வந்துவிட்டால்!

137

மன்னும் உன்றன் அருள்வெள்ளம்
 மாந்திக் களிக்க நினைப்போர்க்குப்
 பொன்னும் பொருஞும் போலேநான்
 பொருந்தி உதவி செய்திடுவேன்
 பின்னும் பின்னும் வழங்கிட்டினும்
 பெருகி வழியும் திருவருளை
 உன்னும் அவர்கள் எய்துவதால்
 ஊறொன் றில்லை பெருமானே.

138

உன்னை வணங்கி உன்னடியே
 ஒன்றிக் கிடக்கும் திருத்தொண்டர்
 என்னை நாடி வருவாரேல்
 எலும்பு தேயத் துணைப்பிவேன்
 பொன்னைத் தெய்வம் போல் மதித்துப்
 போற்றா துன்னைத் திரிவாரைச்
 சின்ன தூசாய்க் கருதிடுவேன்
 சேரேன் அவரோ டெம்பெருமான்.

139

எண்ணி எண்ணி உண்ணருளை
 எய்திக் களித்த நிலைதனிலே
 வண்ணத் தமிழில் நான்பேசும்
 வார்த்தை யெல்லாம் கேட்டிருந்தோர்
 அண்ணன் ஏதோ பித்தேறி
 ஆடு கின்றான் என்றுரைத்தார்
 கண்ணின் இனிய பெருமானே
 கருத்து லாரைத் திருத்தாயோ.

140

பாரில் உள்ள இடமெல்லாம்
 பரந்துள் ஓயென் ரோர்கில்லார்
 ஊரில் உள்ள கோயிலெல்லாம்
 உள்ளாய் நீ யென் ரோடுகின்றூர்
 நேரில் வருவாய் உள்ளத்தே
 நேயம் மிகுத்தால் என்றறியார்
 தேரில் வருவாய் நீ யென்றே
 திருவி மாவிற் கூடுகின்றார்.

141

காவிட் டுயிர்கள் பலவற்றைக்
 காப்பாய் எம்மை எனக்காவிப்
 பூவிட் உன்னை நாள்தோறும்
 போற்றி செய்தல் அன்பாமோ
 ஆவிக் கினிய வழிகாட்டும்
 ஐயா உன்று திருவடியைப்
 பாவித் துளத்தே வழிபட்டால்
 பரமா னந்தம் கிட்டாதோ?

142

காற்றிற் கலந்த இசைபோலே
 கண்ணிற் புகுந்த ஒளிபோலே
 நாற்றிற் பச்சை நிறம்போலே
 நல்லேன் உளத்திற் கலந்தோனே

போற்றி உன்னை வழிபட்டுப்
பொன்றா நிலையை யெய்திடவே
ஆற்றி இருந்தேன் எம்பெருமான்
அதுவே எனக்கு நீயருள்வாய்.

143

அன்பே அன்பே உயிரன்பே
அறிவே அறிவே நல்லறிவே
இன்பம் இன்பம் பேரின்பம்
எய்த உன்னைக் கூடினனே.
முன்போ பின்போ உணையறியேன்
முற்றும் உன்னை யறிந்ததன்பின்
முன்பும் பின்பும் அறியாத
முடிவில் இன்பம் பெற்றேனே.

144

காணும் பொருளில் மயலாகிக்
கனவும் நினைவும் அதுவேயாய்த்
தோணும்ப டிக்கே எண்ணத்தைத்
தொடர விட்டோர் உள்ளத்தை
வீணன் றெண்ணி விட்டாயோ
வீடென் றெண்ண மறந்தாயோ
காணென் உள்ளம் உன்வீடாய்க்
காட்சி யளிக்கும் பெருமானே.

145

கேட்கும் பேச்சில் மயலாகிக்
கீழாம் அந்தப் பேச்சினையே
வேட்கும் எண்ணம் உடையாராய்
விரையும் மாந்தர் உள்ளத்தை
ஆட்கொள் கின்ற எண்ணமுனக்
கற்றுப் போச்சோ பெருமானே.
நாட்கள் தோறும் உன்னடியை
நாடும் பேச்சே நான்கேட்பேன்.

146

உண்ணும் உணவில் விருப்புற்றே
 ஓடிப் புதிது புதிதாக
 உண்ணத் தலைப்பட்ட டந்தினைப்பே
 உடையார் நெஞ்சைக் கடையாக
 என்னிப் பேசா திருந்தாயோ
 என்றால் இறைவா உண்ணடியின்
 வண்ண அழுதை யல்லாமல்
 வாரி யுண்ண நினையேனே.

147

ஷவும் புகையும் பொடிகளும்மேற்
 ஷக்கம் தருமல் வாசத்தே
 யாவும் இன்பம் உள்ளதென
 ஆசை யோடு நேசிப்பார்
 மேவும் இடத்தை வெறிதென்றே
 விட்டு விட்டாய். நானோ என்
 தேவா உன்றன் அடிமலரின்
 திரும் ணத்தை உயிர்ப்பேனே.

148

கண்ணுக் கிணிய பெண்களையே
 காழுற் றவர்பின் ஓடிடுவார்
 எண்ணந் தன்னில் சிறிதிடமும்
 ஏற்க மறுத்தாய் என்னிறைவா
 மண்ணும் விண்ணும் காத்தளிக்கும்
 மன்னன் உன்றன் தோள்சேர்ந்து
 நண்ணும் இன்பம் தனையன்றி
 நான்வே ரெதுவும் நாடேனே!

149

சிந்தித் துன்னைத் தொழுதிடவே
 சிறிதும் விருப்பம் இல்லாமல்
 நிந்தித் திருப்பார் உள்ளத்தை
 நீயும் வெறுத்து விட்டாயோ?

அந்தி சந்தி தொறுமுனையே
அடியேன் உள்ளக் கோயிலிலே
வந்திக் கின்றேன் என்னுளத்தே
வந்த மர்வாய் பெருமானே!

150

எங்கோ உள்ள செங்கதிரோன்
இனிய ஓளியை உலகுயிர்கள்
பங்கில் சேர்த்து வாழ்வளிக்கும்
பான்மை கண்டேன் எம்பெருமான்.

எங்கோ புலனுக் கெட்டாமல்
இருக்கும் நீயுன் அடியாரின்
பங்கில் அருளைச் சேர்த்திடுவாய்
பணிந்து தொழுதேன் பரம்பொருளே.

151

காணு முன்னே காண்பதற்கே
கருத்தில் ஆவல் கொண்டிருந்தேன்
காணக் கிடைத்த பொன்னடியைக்
கண்ணில் ஒற்றிக் கொள்ளினைத்தேன்
பேனும் இறையே அதன்பின்னே
பிரியா தொட்டிக் கொள நினைத்தேன்
வேனும் என்று நினைத்ததெலாம்
விரும்பித் தந்தாய் அருளோனே!

152

இருளே நீங்கி ஓளிவெள்ளம்
இதயத் துள்ளே பெருக்கெடுக்க
அருளே உன்றன் திருக்காட்சி
அடையும் பேறு பெற்றேன்நான்
பொருளே வேறு கருதாமல்
பொற்றாள் ஒன்றே நினைவாகத்
தொழுதேன் பாடித் தொழுகின்றேன்
தொழுவேன் இனிஎக் காலமுமே!

153

அழுதேன் உன்னை நினைந்தொருகால்
 ஐயா என்றன் துயர்துடைத்தாய்.
தொழுதேன் உன்றன் அடியிரண்டும்
 துணையாய் என்றன் அருகடைந்தாய்.
துளிதேன் எனினும் சுவைபெரிதே
 தூயோய் உன்றன் அருள்செறிந்த
ஒளிதான் சிறிதே பாய்ந்திடினும்
 உள்ளம் வெள்ளப் பெருக்காமே.

154

அறிவில் லாமல் நான்கொண்ட
 ஆண வத்தால் பலசெய்தேன்
நெறியன் ரேனும் பெருமானே
 நீம் னத்தில் கொள்ளாதே.
குறியாய் உன்றன் திருவடியைக்
 கொண்டு தெய்வத் தொண்டுசெயும்
வெறியைக் கொண்டேன்!; மனத்திமிர
 விலக்கி விட்டேன் காத்தருள்வாய்!

155

அவத்தைச் செய்தேன்; நெறிமுறையே
 அழித்தேன்; பொய்யை மெய்யென்றேன்
இவற்றைப் போலே எத்தனையோ
 இன்னும் தீமை பலசெய்தேன்.
தவற்றுக் கெல்லாம் என்னைநீ
 தண்டிப் பாயென் றறிந்துள்ளேன்.
அவற்றுக் கெல்லாம் அப்பால்உன்
 அருளைப் பொழிய மாட்டாயோ!

156

செய்த செயல்கள் என்னைமிகச்
 சிறிய னாக்கி விட்டதனால்
எய்தக் கருதும் இலக்கைநான்
 எய்தொ னாது பிறரெலாம்

வைது தடையாய் நிற்கின்றார்
வழியில் லாமல் தவிக்கின்றேன்.
மெய்யாம் பொருளே உணயல்லால்
வேறார் என்ன உய்விப்பார்!

157

அறியா திருந்த நாளெல்லாம்
ஐயா உன்னைத் தூற்றினேன்
அறிவு வந்த பின்னாலே
அன்போ டேற்றிப் போற்றினேன்.
நெறியும் முறையும் உணைநம்பி
நினைத்துத் தொழுத பின்னாலே
குறியாய் வழியாய்க் கொள்கையாய்க்
குணமாய்க் கொண்டேன் பெருமானே!

158

இறைவன் அருளைப் பெறுதற்கே
இவனோ தகுதி யுள்ளானென்
றறையு மாறு சொன்னார்ஓர்
அடியார், ஐயா, என்பாலே
குறையுண் டென்றால் அதுகளையும்
கொள்கை யுனக்கு வேண்டாமோ
முறையோ என்னைக் கைவிடுதல்
முதல்வா ஆற்றேன் ஆற்றேனே!

159

உன்றன் பெருமை யறியாமல்
ஓழிந்த நாட்கள் எத்தனையோ?
உன்றன் அருளை வேண்டாமல்
உருண்ட நாட்கள் எத்தனையோ?
என்றன் பிழையைப் பொறுத்தருள்வாய்.
இனிதுன் அருளைப் பொழிந்திடுவாய்.
என்றும் இனிமேல் உன்னடியே
ஏற்றிப் பணிவேன் பெருமானே!

160

பழிக்கஞ் சாமல் நான்செய்த
 பாவத் தொகுப்பின் கறையெல்லாம்
 அழிக்க உன்றன் துணையைத்தான்
 ஜயா வேண்டிக் கிடக்கின்றேன்.
 விழித்த கண்ணோ டொருமடுவில்
 விழுமோர் மூடன் போல்பாவக்
 குழிக்குள் விழுந்த எணைக்காக்கக்
 கொஞ்சம் கருணை புரிவாயே!

161

அறியா தொருவன் பிழைசெய்தால்
 ஜயா உன்றன் அருட்பாங்கால்
 நெறியில் நிற்கும் படிகாப்பாய்
 நீஎன் றறிவேன் பெருமானே.
 அறிவி ருந்தும் ஆணவத்தால்
 அடியேன் செய்த பிழையெல்லாம்
 வெறியில் மயங்கிச் செய்ததென
 விடுவாய் கருணை புரிவாயே!

162

மண்ணின் உலகம் பரந்ததுதான்
 மக்கள் தொகையும் கோடிகள்தான்
 புண்ணுற் றொருவன் மனம்வாடிப்
 புழுங்கித் தவிக்கும் போதவனைக்
 கண்ணுற் றுதவும் உளத்தைத்தான்
 காணத் துடித்தேன் எம்பெருமான்
 அண்ணல் உன்சீர் அடியன்றி
 யாங்குப் புகலென் றடைவேனோ?

163

என்னைக் காக்கும் என்னிறைவா
 என்றும் என்றன் அருகிருப்பாய்
 உன்னை யன்றி ஒருதுணையும்
 உலகில் எனக்குக் கிடையாதே.

பொன்னை நம்பி வாழ்வோரும்
 பொருளை நம்பி வாழ்வோரும்
 என்னைத் திரும்பிப் பார்ப்பாரோ
 இறவா நீயே எனக்காப்பாய்!

164

மண்ணும் நீரும் உன்வடிவம்
 வானும் காற்றும் உன்வடிவம்
 விண்ணில் சூழ வூம் செங்கதிரும்
 வெள்ளை நிலவும் உன்வடிவம்
 எண்ணில் உயிர்கள் அத்தனையும்
 ஏரியும் நெருப்பும் உன்வடிவம்
 கண்ணில் தெரியும் கருணைஒளி
 கடவுள் உன்றன் திருவடிவம்.

165

ஓடும் ஆற்றின் கரைமீதே
 உட்கார்ந் திருந்தும் தாகத்தால்
 வாடும் ஒருவன் போல்நானும்
 வழியும் கருணை வெள்ளத்தை
 நாடும் அறிவில் லாதிங்கே
 நலிந்து கிடந்தேன் எம்பெருமான்
 ஆடும் உன்றன் திருவடியை
 அடைந்தேன் இனிமேல் விடுவேனோ?

166

தந்தை யுண்டு தாயுண்டு
 தம்பி மார்கள் பலருண்டு
 சிந்தை இனிக்கப் பழகிடவே
 சேரும் தோழர் குழுவுண்டு
 வந்து மணந்த துணையுண்டு
 வாய்த்த மழலைப் பேறுண்டு
 செந்தேன் ஒழுகும் திருவருளும்
 சேர்ந்தால் எல்லாம் பயனுண்டே!

167

மலையைப் பார்த்தேன் முன்னொருநாள்
 மலைத்து நின்றேன் எம்பெருமான்
 அலையை வீசும் கடல்கண்டே
 அகம்வேர்த் திருந்தேன் எம்பெருமான்
 நிலையைத் தருமுன் திருவருளே
 நிறையப் பெற்ற பின்னாலே
 மலையும் கடலும் சிறிதாக
 மனத்தின் ஊக்கம் பெரிதாக்கே!

168

மண்ண கத்தின் பரப்பைநான்
 மதித்தேன் பெரிதாய் ஒருகாலம்
 விண்ண கத்தின் விரிவைநான்
 வியந்தேன் பெரிதாய் ஒருகாலம்
 வண்ணப் பெருமான் உன்னருளே
 வாய்க்கப் பெற்ற பின்னாலே
 விண்ணும் மண்ணும் சிறிதாக
 விரிந்த தென்றன் மனவெளியே!

169

தொலைவில் தொலைவில் நெடுந்தொலைவில்
 தூய கதிரோன் இருந்தாலும்
 கலையும் இதழால் மலரும்பூக்
 களிக்கத் தொட்டு மகிழ்ச்சின்றான்.
 விலகும் பற்றால் நெஞ்சகப்பூ
 விரிந்து மலரும் போதுன்றன்
 அலகில் கருணைத் திருவடியின்
 அருள்சேர் ஓளியால் எனத்தொடுவாய்!

170

எதிர் த்தா ரேனும், நீயொருவன்
 இல்லை என்பா ரேனுமுனை
 மதித்தா ரிடையே பழித்துரைத்து
 மனத்தை வருத்து வாரேனும்

கொதித்தங் கவரை யழித்திடவோ
 குடிகெட்டிடவோ செய்யாய்நீ
 புதுத்தேன் வெள்ளம் போற்கருணை
 பொழிவாய் அவரும் வாழ்வாரே!

171

பொய்மை வழியில் மனமென்னும்
 பொல்லாக் குரங்கைச் செலவிட்டால்
 செய்ய லாகாக் செயலெல்லாம்
 செய்து துயரை மிகுவிக்கும்
 ஜயா உன்றன் காலடியில்
 அடிமை யானால் அதுபோதும்
 மெய்யாய் என்றன் குடியோடு
 மேன்மை யடையச் செய்திடுவாய்.

172

குவயோ டன்னை வீட்டகத்தே
 சுட்ட உணவை விரும்பாமல்
 எவையோ தெருவில் விற்பதெலாம்
 இனிதென் ஹங்கும் குழந்தையெனக்
 குவயோபோல் நிறைந்த உனதருளைக்
 குறியாய்க் கொள்ளா தெங்கெங்கோ
 எவையோ தேடித் திரிவாரின்
 இயல்பை என்னென் ருரைப்பேனே.

173

ஜயா உன்னைத் தொழுதிடலும்
 அருளைப் பெற்றுப் பிழைத்திடலும்
 மெய்யாய் அறிவேன் அல்லாமல்
 வேறொன் றறியேன் மற்றிங்கே
 பொய்யாய்ச் சிலரோ அற்புதங்கள்
 புரிவோம் என்று புறப்பட்டார்
 தெய்வம் நீயல் ஸாதொருவர்
 செய்யும் ஆற்றல் உடையவரோ?

174

இரண்டு கையும் குவித்துன்னை
 ஏற்றித் தொழுது வெள்ளமெனத்
 திரண்டு வருமுன் அருட்புனலில்
 திளைத்து மூழ்கிக் கிடக்காமல்
 முரண்டு செய்யும் மனிதருடன்
 முட்டி மோதிக் கொண்டிவணே
 புரண்டு கிடக்கும் எனக்குன்றன்
 பொற்றாள் காட்டி யருள்வாயே.

175

கண்டேன் கண்டேன் திருவடியைக்
 கையால் பற்றிக் கொண்டேனே
 உண்டேன் உண்டேன் திருவருளாய்
 ஒழுகும் அமுதத் தேனினையே!
 பண்டே யுற்ற துன்பமெலாம்
 பறந்து மறைந்து போயினவே
 கொண்டேன் கொண்டேன் என்றென்றும்
 குறையா இன்பங் கொண்டேனே.

176

பள்ளங் கண்டு நீர்பாயும்
 பஞ்ச கண்டு தீப்பாயும்
 உள்ள காற்றும் இல்லாத
 ஓரி டத்தே தான்பாயும்
 சள்ள மற்ற என்னுளத்தே
 கருணை மிக்க தேவாநீ
 வெள்ளம் போலே பாய்ந்தோடி
 வீற்றி ருக்கக் கண்டேனே.

177

வண்ணம் பலவாம் எழில்காட்டும்
 வடிவம் பலவாம் யாவையுமே
 கண்ணைத் திறந்து பார்த்தால்தான்
 காட்சி தருமென் பெருமானே.

விண்ணின் ஓளிபோல் அனுவள்ளும்
விரிந்து பரந்து நிற்குமுனை
எண்ணு முளத்தின் உள்ளேநீ
இருப்பாய் காட்சி கொடுப்பாயே.

178

வெள்ளை முத்துப் பல்தெரிய
விரிந்து சிரிக்கும் செவ்வாயும்
கள்ளை வெல்லும் மொழிபேசும்
கரிய மணிகள் உருள்விழியும்
கொள்ளை கொள்ள வயமிழ்க்கும்
குற்றம் புரிய வொட்டாமல்
உள்ளந் தன்னை ஆட்கொள்ள
உரிய இறைவா வருவாயே.

179

மாசில் லாத மணிக்குன்றே
மனத்தில் உறையும் அருளரசே!
பேசப் பேச வளர்ந்துமிகப்
பெரிதாய்த் தோன்றும் உன்புகழே
நேசங் கொள்ளக் கொள்ளயிக
நெருங்கி வருமுன் திருவடியே
பூசை செய்யச் செய்யமிகப்
பொங்கி மகிழும் என்னுளமே!

180

அழுதேன் அழுதேன் தான்பற்றி
அகன்ற தெல்லாத் துன்பமுமே
தொழுதேன் தொழுதேன் திருவடியைத்
தோன்றிற் றின்பப் பேரமுதே
முழுதும் முழுதும் அதைப்பருக
முனைந்தேன் பொற்றாள் அடிநிழலே
வழியென் றெண்ணிக் கிடக்கின்றேன்
வாழ்த்தி யருள்வாய் பெருமானே,

181

எங்கோ இன்ப உலகுளதாம்
 எழில்மங் கையர்வந் தாடுவராம்
 அங்கே போக வேண்டுமென
 ஆசைப் படுவார் பிறரெல்லாம்
 அங்கே போயும் சூத்தியரை
 அணையும் ஆசை எனக்கில்லை.
 மங்கா உன்றன் திருத்தாளே
 மனத்திற் கொண்டேன் பெருமானே.

182

இம்மை மறுமை என்பதெல்லாம்
 இல்லா திருக்கும் இடமொன்றே
 அம்மை யப்பன் பிள்ளையென
 யாரும் அங்கே உறவில்லை
 எம்மை யானும் ஒருதலைவன்
 இருப்பாய் நீயுன் பொன்னடிகள்
 தம்மைப் பற்றி நின்றிடுவோம்
 தண்மை யருளைப் பொழிந்திடுவாய்.

183

கோடி முனையில் விசையழுத்தக்
 கூடத் தெரியும் விளக்குக்கும்
 ஓடி மின்கள் பாய்வதற்கே
 ஒன்றோ இரண்டோ நொடிசெல்லும்
 நாடி உன்னைக் கைதொழுதால்
 நல்லாய் நீவந் துள்ளமுற
 ஆடி அசையும் சிறுபொழுதும்
 ஆகா தாகா துண்மையிதே!

184

அழியும் உலகம் முழுதெனினும்
 அழியா திருப்பாய் நீ ஜியா
 அழியா திருக்கும் உன்தாளை
 அகத்தில் சேர்த்துக் கொண்டுவிட்டால்

அழியா திருப்பேள் நானுமென
ஆசைப் பட்டேன் பெருமானே
அழியா வரம்நீ தந்தருள
அடியைத் தந்தால் அதுபோதும்.

185

வெய்யில் காய்ந்த ஓரிடத்தில்
வெள்ளாந் திரள் மழைபொழியும்
பொய்யும் தீதும் பொயொருநாள்
புதிய உண்மை வந்துலவும்
மெய்யும் நலமும் பார்முழுதும்
மேன்மை யடையும் அந்நாளில்
ஜியன் திருத்தாள் அடிபணிந்தோர்
அனைவ ருக்கும் பயன்கிட்டும்.

186

உள்ளம் அஸ்பால் உருகிற்றே
உருகி அமுதாய்ப் பெருகிற்றே
வெள்ளம் பெருகப் பெருகுடன்
விளைந்த தெல்லாம் மெய்யன்பே!
கள்ளம் அற்ற மெய்யன்பில்
கனிந்த தெல்லாம் உன்னருளே!
உள்ளும் புறமும் இருந்தானும்
ஒருவா என்றன் பெருமானே!

187

நெஞ்சம் முற்றும் உன்னினைவே
நிறையக் கொண்டேன் எம்பெருமான்
தஞ்சம் என்றுன் திருவடியே
தலைமேற் கொண்டேன் எம்பெருமான்
அஞ்சம் நிலையைப் போக்கியங்கு
அருளைப் போற்றிப் புகழ்ந்தேன்நான்
மிஞ்சம் அஸ்பால் உன்பணியே
மேற்கொண் டொழுகு கிண்றேன்நான்,

188

மண்ணில் உன்றன் அருளாலே
 மலரும் இன்பக் காட்சியெலாம்
 எண்ணி யெண்ணி உணப்பாடி
 என்பும் உருகிப் போச்சையா!
 அண்ணல் உன்றன் அருள்பெறவே
 ஆர்வங் கொண்டு துடித்திருந்தேன்.
 எண்ணம் பலித்த தினிமேலே
 இல்லை கவலை எனக்கொன்றே!

189

வாயைப் படைத்துத் தந்தாய்நீ
 வாழ்த்தி வாழ்த்தி உணப்பாட
 தூய உன்றன் புகழ்கேட்கத்
 துணையாய் இரண்டு செவிதந்தாய்.
 பாயும் உன்றன் அருள் வெள்ளம்
 பரவ விரிந்த மனந்தந்தாய்
 ஆயுங் கண்ணும் நல்லறிவும்
 அளித்தாய் உன்னைக் கண்டிடவே!

190

உலகப் பொருள்கள் உன்னுடைமை
 உயிர்கள் யாவும் உன்னடிமை
 மலரை யொத்த திருவடியை
 வணங்கி நிற்றல் எம்கடமை
 நலமும் மகிழ்வும் எமக்கருளி
 நாளங்க காப்பாய்; உன்பெருமை
 பலவும் சொல்லிப் புகழ்பாடிப்
 பணிந்து நின்றோம் எம்பெருமான்.

191

அடைதற் கரிய தென்றிடுவார்
 ஜயா உன்றன் திருவடியே!
 அடைதற் குரிய தென்றிடுவார்
 ஜயா உன்றன் திருவடியே!

அடைதற் கியன்ற தென்றாலே
ஐயா உன்றன் திருவடியே!
அடைதற் பெற்றார் அகலார்பின்
ஐயா உன்றன் திருவடியே!

192

அரியாய் உன்னை அறிந்திடவே
அயரா தொழியா தேமுயன்றேன்
பெரியாய் உன்னைக் கண்டறியும்
பேறு கிட்டா அந்நிலையில்
புரியா மனத்தின் தவிப்பாலே
பொங்கிப் பித்துப் பிடித்தவனாய்
எரியும் தீயில் விழச்சென்றேன்
எதிரில் வந்து தடுத்தாண்டாய்.

193

ஒல்லாய் உன்னை அறிந்திடவே
ஓயா தொழியா தேமுயன்றேன்
வல்லாய் உன்னைக் கண்டறியும்
வாய்ப்புக் கிட்டா அந்நிலையில்
பொல்லா மனத்தின் தவிப்பாலே
பொங்கிப் பித்தம் கொண்டவனாய்
கொல்லுங் கடலில் விழச் சென்றேன்.
குறுக்கில் வந்து தடுத்தாண்டாய்.

194

ஒன்றற் கரியாய் உனையறிய
ஓயா துறங்கா தேமுயன்றேன்
அன்றக் காலை அறியும்பே
றடையா திருந்த அந்நிலையில்
பொன்று மனத்தின் தவிப்பாலே
பொங்கிப் பித்துற் றலைந்தவனாய்க்
அன்றி னுருண்டு விழச்சென்றேன்
குறுகி வந்து தடுத்தாண்டாய்.

195

அடுக்க டுக்காய் அண்டங்கள்
 அவற்றிற் பலவாம் உயிரினங்கள்
 தொடக்கம் செய்வாய்; காத்திடுவாய்;
 தோன்றிய தெல்லாம் காலத்தே
 ஒடுக்கம் கொள்ளச் செய்திடுவாய்;
 உன்றன் தொழிலோ பெரிதையா,
 உடுக்கும் உடைக்கும் சோற்றுக்கும்
 ஓடுந் தொழிலே என்தொழிலாம்!

196

வேட்டு வேட்டுப் பாடியனை
 விருப்ப மெல்லாங் கூறிவிட்டேன்
 கேட்டுக் கேட்டுப் புகன்றதெலாம்
 கிட்டப் புரிவாய் பெருமானே
 நாட்டங் கொண்ட தெய்துமுனே
 நாளுங் கழிந்து போவதனால்
 கேட்ட கேட்ட வப்பொழுதே
 கிட்ட வேண்டும் பெருமானே!

197

பாடிப் பாடித் தொழுவதெலாம்
 பயனுண் டாக வேண்டுமெனில்
 ஆடி ஆடி உலகத்தை
 ஆட்டிப் படைக்கும் தலைவாநீ
 கூடிக் கூடி என்னோடு
 குழைந்து குழைந்து கலந்திடுவாய்
 நீடி நீடி இன்பமுற
 நின்றன் துணையே வேண்டுமையா!

198

கண்ணைத் திறந்து பார்க்கின்றேன்
 காதைத் தீட்டிப் பார்க்கின்றேன்
 எண்ணி எண்ணிப் பார்க்கின்றேன்
 எங்கும் ஆய்ந்து பார்க்கின்றேன்

விண்ணன அண்ணாந் தளக்கின்றேன்
 வேகஞ் செலுத்திப் பார்க்கின்றேன்
 அண்ணல் உன்னை மிஞ்சுவதோர்
 ஆற்றல் இன்மை அறிகின்றேன்.

199

அறியும் நெறியும் அற்றவர்க்கோர்
 கொள்ளை நல்கித் திருவுடைய
 அறிஞு ராக்கும் பெருமானே
 அகத்தை யானும் அருளாளா
 வறிய ராசு உழல்கின்ற
 மனிதர்க் கெல்லாம் நல்வாழ்வு
 செறிய வாதை தீர்ந்திடவே
 செய்வாய் இன்பஞ் சேர்ந்திடவே.

200

வெற்றுத் தாளில் தூரிகையால்
 விந்தைக் காட்சி பலபடைக்கும்
 கற்றுத் தேர்ந்த ஓவியன்போல்
 கணக்கில் லாத அண்டங்கள்
 அற்றுத் தோன்றும் பாழ்வெளியில்
 ஆக்கிப் படைத்த பெருமானே
 உற்றுப் பார்த்தால் தான்தெரியும்
 உருவத் தென்றன் உளம்புகுவாய்!

201

எங்கும் நிறைந்த பேரொளியே!
 எல்லாம் வல்ல பெருந்தியே
 தங்கும் அருளின் வாரிதியே!
 தனக்கு நிகரில் லாதவனே!
 அங்கும் இங்கும் தேடாமல்
 அகத்தில் உணர்வாய் நிறைவோனே!
 தங்க மணியே! என்தெய்வத்
 தமிழே உன்னை வணங்குகிறேன்!

202



தமிழாலயம் வெளியீடுகள்

நாரா நாச்சியப்பன் எழுதியவை

1.	நாச்சியப்பன் பாடல்கள் I	15-00
2.	நாச்சியப்பன் பாடல்கள் II	15-00
3.	மூன்று திங்களில் அச்சுத்தொழில்	10-00
4.	புதுமுறை பஞ்சதந்திரக் கதைகள்	15-00
5.	நாயகப் பெருமான்	4-00
6.	ஏழாவது வாசல்	5-00
7.	அசோகர் கதைகள்	2-00
8.	பறவை தந்த பரிசு	4-00
9.	மாயத்தை வென்ற மாணவன்	5-00
10.	அப்பந் தின்ற முயல்	5-00
11.	தாவிப்பாயும் தங்கக் குதிரை	4-00
12.	பள்ளிக்குச் சென்ற சிட்டுக் குருவிகள்	5-00
13.	குயில் ஒரு குற்றவாளி	5-00
14.	பாடுபாப்பா	4-00
15.	நான்கு பார்வைகளில் பாரதிதாசன்	7-00
16.	பாசமுள்ள நாய்க்குட்டி	5-00
17.	மன ஊர்சல் (புதினம்)	25-00
18.	குயிலும் சஞ்சீவி பர்வதத்தின் சாரலும்	5-00
19.	என்ன? ஏன்? எப்படி?	10-00
20.	கடவுள் பாட்டு	5-00

தமிழாலயம்: 137, ஜானிஜான் கான் தெரு.
சென்னை-600 014.